





www.rera.rajasthan.gov.in  
RERA No. RAJ/P/2023/2387



## इंटरनेशनल वेकेशन की क्या जरूरत जब वर्ल्ड क्लास एमेनिटीज घर के साथ मिले



हर महीने 5 लाख रेट बढ़ रही है



PRODUCT TYPE	UNIT TYPE	SIZE	PRESENT RATE	31 MAY 2026	30 JUNE 2026	31 JULY 2026	31 AUG. 2026	30 SEPT. 2026	31 OCT. 2026	30 NOV. 2026	30 DEC. 2026
WALK-UP APARTMENT	2 BHK (GF)	1350 Sq Ft	65 Lacs	66 Lacs	68 Lacs	70 Lacs	72 Lacs	74 Lacs	76 Lacs	78 Lacs	80 Lacs
	3 BHK (SF)	1900 Sq Ft	75 Lacs	76 Lacs	78 Lacs	80 Lacs	82 Lacs	84 Lacs	86 Lacs	88 Lacs	90 Lacs
	3 BHK (FF)	1900 Sq Ft	80 Lacs	82.5 Lacs	85 Lacs	87.5 Lacs	90 Lacs	92.5 Lacs	95 Lacs	97.5 Lacs	1 Cr
KOTHI	3 BHK BIG	2000 Sq Ft	1.05 Cr	1.075 Cr	1.10 Cr	1.125 Cr	1.15 Cr	1.175 Cr	1.20 Cr	1.225 Cr	1.25 Cr
	4 BHK BIGGER	2325 Sq Ft	1.26 Cr	1.29 Cr	1.32 Cr	1.35 Cr	1.38 Cr	1.41 Cr	1.44 Cr	1.47 Cr	1.50 Cr
	4 BHK BIGGEST	3200 Sq Ft	1.60 Cr	1.65 Cr	1.70 Cr	1.75 Cr	1.80 Cr	1.85 Cr	1.90 Cr	1.95 Cr	2 Cr



1800-120-2323

info@kedia.com  
www.kedia.com  
78770-72737



SCAN QR FOR  
• LOCATION  
• ROUTE MAP  
• SITE 360 TOUR  
• E-BROCHURE  
• WALKTHROUGH

आन्दोलन  
अशुद्ध के विरुद्ध

KEDIA  
Pavitra



क्रायोजेनिक ग्राइंडिंग से बना  
भारत का एक मात्र  
धनिया पाउडर



MRP ₹ 100  
250 g

माइनस 100 डिग्री तक के तापमान पर डबल पैरेंट साबुत धनिया से तैयार, क्रायोजेनिक ग्राइंडिंग द्वारा प्रोसेस किया गया, जो मसालों का अरोमा, नेचुरल ऑयल और असली फ्लेवर को पूरी तरह बरकरार रखता है।

ट्रिपल लेयर पैकिंग के साथ 1 साल की शेल्फ लाइफ

हमारे अन्य क्रायोजेनिक ग्राइंडिंग से बने मसाले  
लाकाडोंग हल्दी पाउडर, लाल मिर्च पाउडर

BLENDED SPICES RANGE

किचन किंग मसाला • गरम मसाला • सब्जी मसाला • शाही पनीर मसाला • दाल मखनी मसाला • राजमा मसाला • चना मसाला  
पाव भाजी मसाला • सांभर मसाला • चाट मसाला • छाछ मसाला • रायता मसाला • जलजीरा मसाला • पोहा मसाला  
चाय मसाला • अमचूर पाउडर • हिमालयन पिक रॉक सॉल्ट

NEW LAUNCH : तूफानी हींग, कच्ची घानी सरसों तेल, फिल्टर्ड मूंगफली तेल

कॉल लगाओ, गाड़ी बुलाओ

1800-120-2727

For joining us as Distributor or Business Development Officer

Email ID : bdm@kediapavitra.com | Call : +91 76888-66333



T & C Apply  
MRP ₹ Incl. of all taxes

## विचार बिन्दु

मनुष्य का कर्तव्य है कि वह उदार बनने से पहले त्यागी बने। -डिंकस

## आयुर्वेदोक्त भोजन से जरा-व्याधि-मुक्त भारत की परिकल्पना साकार हो सकती है

आयुर्वेद में आहार का विज्ञान बहुत विशाल है जो, रसायन और औषधियों के साथ मिलकर, हमें स्वस्थ रखने और रोगों को दूर करने में मदद करता है। आधुनिक वैज्ञानिक शोध से अब यह बात स्पष्ट हो चुकी है कि शरीर में प्रो-इन्फ्लेमेटरी फैट्स के बढ़ने से होने वाला ऑक्सीडेटिव स्ट्रेस और शरीर के किसी भी हिस्से में दर्द, यह दो बातें हैं जो अंततः मानव शरीर के नाश का कारण बनती हैं। अतः यदि इन दोनों को नियंत्रित कर लें तो जरा व्याधि से मुक्ति मिल सकती है। शोध से यह भी सिद्ध हो चुका है कि आयुर्वेद-सम्मत भोजन और रसायन यही दोनों काम-एंटि-ऑक्सीडेंट और एंटी-इन्फ्लेमेटोरी कार्य-बेहद प्रभावित तरीके से करते हैं।

वर्ष 2016 का चिकित्सा के क्षेत्र में नोबेल पुरस्कार जापानी जीवविज्ञानी योशीनोरी ओहसुमी को जिस शोध के लिये मिला है उससे एक संभावना और उभरी है कि आयुर्वेदोक्त भोजन और रसायन, ऑटोफैगी नामक प्रक्रिया को बढ़ावा देने का कार्य भी करते हैं। ऑटोफैगी एक ऐसी प्रक्रिया है जिसमें हमारे शरीर की कोशिकायें स्वयं को खाकर ड्रव्यों का पुनर्करण कर लेती हैं। इस प्रक्रिया के बाधित होने पर पार्किंसन और मधुमेह जैसी बीमारियाँ हो सकती हैं। ऑटोफैगी एक मौलिक प्रक्रिया है जिसका हमारे स्वास्थ्य एवं बीमारियों के सन्दर्भ में महत्वपूर्ण स्थान है।

महर्षि चरक के अनुसार आयुर्वेद के दो मूल उद्देश्य हैं (च.सं., सू.स्था., 30.26): स्वस्थस्व स्वास्थ्यरक्षणम् आतुरस्य विकारप्रशमनम्। अर्थात्, स्वस्थ व्यक्ति के स्वास्थ्य को रक्षा और पीडित व्यक्ति के विकार का शमना आचार्य सुश्रुत द्वारा दी गयी स्वास्थ्य की परिभाषा के अनुरूप उपयुक्त आहार हमारे शरीर के दोष, अग्नि, धातु, व मलक्रिया को सम करता है एवं प्रसन्नता प्रदान करता है: समदोषः समानिष्ठ समधातु मलक्रियः। प्रसन्नात्मेन्द्रियमनाः स्वस्थइत्यभिधीयते। (सु.सं., सू.स्था., 15.41)। जिस व्यक्ति के दोष, अग्नि, धातु, और मल-त्याग सन्तुलित हों, इन्द्रिय, आत्मा एवं मन प्रसन्न हो, वही स्वस्थ कहलाता है। आहार से संतुष्टि, तक्षण शक्ति, और संबल मिलता है, तथा आयु, तेज, उत्साह, याददाश्त, ओज, एवं पाचन में वृद्धि होती है: आहारः प्रोणनः सद्योबलकृद्देहधारकः। आयुस्तेजःसन्तुसाहस्युक्तोऽग्निविवर्द्धनः।। (सु.सं., चि.स्था. 24.68)।

यहाँ भोजन से प्राप्त होने वाला ओज जोने के लिये बहुत महत्वपूर्ण है, जैसा कि आचार्य चरक ने लिखा है (च.सं., सू.स्था., 17.73-74): विभेति दुर्बलप्रोभाक्ष्यं ध्यायति व्यथितेन्द्रियः। दुःखाद्यो दुर्गन्ना रुक्षः क्षामशैबौजसः क्षये। हृदि तिष्ठति यच्छुद्धं रक्तमीषत्सपीतकम्। ओजः शरीरं संख्यातं तत्राशाया विनश्यति। सार यह है कि ओजस के क्षय हो जाने से पथ्य, दुर्बलता, चिंता, अकर्मण्यता, पीडा, निरुत्साह, निस्तेज इन्द्रियाँ, शरीर की चमक में फीकापन, मन में दुःख, चेहरे में शुष्कता, और दमदार आवाज में कमी आ जाती है। ओजस हृदय में पाया जाता है और ओजस का नाश होने से शरीर विनष्ट हो जाता है। तथाकथित-व्यंजनों के नाम पर बाज़ार में उपलब्ध करारा-भोजन या जंक-फूड के भरोसे ओजस का सत्यानाश हो रहा है। साफ़ बात यह है कि यदि हम आयुर्वेद में दी गयी सलाह के अनुसार अपना भोजन लें तो ओजस को नष्ट होने और अंततः शरीर को नष्ट होने से बचा सकते हैं। इस दिशा में सात बातें महत्वपूर्ण हैं।

सबसे पहली बात यह है कि भोजन करने के पूर्व शरीर के समस्त आवेग शान्त हों। मन प्रसन्न व निर्मल हो। अपने स्वाभाविक भोजन-समय से बहुत पहले या बाद में भोजन करना अनुचित रहता है। रात में भोजन नहीं करना चाहिये। आधुनिक विज्ञान में हुये शोध, अनुभवजन्य ज्ञान एवं शास्त्रोक्त विचारों को एकत्रित करते हुये वर्तमान परिदृश्य में यह मान लेना उचित होगा कि ग्रीष्मकाल में राति 8.00 बजे, शरदऋतु में 7.00 बजे एवं वर्षा ऋतु में सूर्यास्त के पूर्व ही भोजन करना हितकारी होगा। यथासंभव जमीन पर सुखासन या पाथोथी लगा कर, अपनों के साथ, प्रसन्न मन से संतुलित, पोषक और स्वादिष्ट भोजन करनेका अपना आनंद है।

दूसरी बात यह है कि भोजन हितकारी, पोषकऔर संतुलित हो तथा अपनी पाचन शक्ति को देखते हुये ही ग्रहण किया जाये। भोजन में छः रसों-मधुर, अम्ल, लवण, कटु, तिक्त, व कसय-का होना आवश्यक है।आहार की मात्रा व प्रकार, और इन दोनों के संदर्भ में शरीर की क्षमता, ये तीनों बहुत महत्वपूर्ण संकेतक हैं। उदाहरण के लिये, शालि व साठी चावल, मूंग आदि भले ही शीघ्र पचने वाले होते हैं परंतु इन्हें भी दूँस-दूँस कर खा लिया जाये तो पाचन में कठिनाई होती है। इसके विपरीत रोटी, पृथी, हलवा, गुड, चीनी, दूध से बनी रबड़ी, खोवा, लिल, उडद आदि स्वाभाव से गरिष्ठ होते हैं, किन्तु समुचित या अल्प मात्रा में ग्रहण करने पर यह भी पच जाते हैं। लघु या हलके तथा सुपाच्य खाद्य पदार्थ वायु व अग्नि गुण प्रधान माने जाते हैं।

प्रधान माने जाते हैं। दूसरी बात यह है कि भोजन हितकारी, पोषकऔर संतुलित हो तथा अपनी पाचन शक्ति को देखते हुये ही ग्रहण किया जाये। भोजन में छः रसों-मधुर, अम्ल, लवण, कटु, तिक्त, व कसय-का होना आवश्यक है।आहार की मात्रा व प्रकार, और इन दोनों के संदर्भ में शरीर की क्षमता, ये तीनों बहुत महत्वपूर्ण संकेतक हैं। उदाहरण के लिये, शालि व साठी चावल, मूंग आदि भले ही शीघ्र पचने वाले होते हैं परंतु इन्हें भी दूँस-दूँस कर खा लिया जाये तो पाचन में कठिनाई होती है। इसके विपरीत रोटी, पृथी, हलवा, गुड, चीनी, दूध से बनी रबड़ी, खोवा, लिल, उडद आदि स्वाभाव से गरिष्ठ होते हैं, किन्तु समुचित या अल्प मात्रा में ग्रहण करने पर यह भी पच जाते हैं। लघु या हलके तथा सुपाच्य खाद्य पदार्थ वायु व अग्नि गुण प्रधान माने जाते हैं।

सार यह है कि ओजस के क्षय हो जाने से भय, दुर्बलता, चिंता, अकर्मण्यता, पीडा, निरुत्साह, निस्तेज इन्द्रियाँ, शरीर की चमक में फीकापन, मन में दुःख, चेहरे में शुष्कता, और दमदार आवाज में कमी आ जाती है। ओजस हृदय में पाया जाता है और ओजस का नाश होने से शरीर विनष्ट हो जाता है। तथाकथित-व्यंजनों के नाम पर बाज़ार में उपलब्ध करारा-भोजन या जंक-फूड के भरोसे ओजस का सत्यानाश हो रहा है।

पीठी की तरह गुंथे गये आटे व उडद आदि की पीठी से बना हुआ भोजन भी गरिष्ठ होता है। अतः भोजन करने के पश्चात् पीठी से निर्मित चण्डन, चावल या चवड़ा आदि को अल्प मात्रा में ही खाना चाहिये। असल में बहुत तेज भूख होने पर ही इस प्रकार के खाद्य पदार्थों का लेना उचित रहता है। सुखाई हुई सब्जियाँ, कमल की जड़, कमल की नाल आदि भी गुरु द्रव्य हैं, अतः इनका सेवन भी निरंतर नहीं करना चाहिये। दही या छाछ के साथ दूध को पका कर या फटे हुये दूध से बनाये गये बनाये गये व्यंजन एवं छैना, दही, उडद, जई आदि को भी लगातार प्रतिदिन नहीं खाना चाहिये।

तीसरी बात यह है कि आयुर्वेद में भोजन व्यक्ति-व्यक्ति की स्थिति, प्रकृति, वृत्तियों के आधार पर तय होता है। उदाहरण के लिये, सूखे मेवे, आलू, टमाटर, सेब, मटर, चना आदि वात को कुपित करते हैं, इसलिए वात प्रकृति के लोगों को इन पदार्थों को कभी-कभी ही लेना चाहिये। जबकि मीठे फल, जैसे अंगूर, केला, संतरा, नारियल, व लाल चावल वात प्रकृति के लोगों के लिये लाभकारी हैं। इसी प्रकार अधिक मसालेदार भोजन, मूंगफली का तेल, खट्टे फल, केला, पपीता, टमाटर, लहसुन आदि पित्त दोष को कुपित करते हैं। जबकि, आम, संतरा, नाशपाती, हरी सलाद आदि पित्त दोष को शान्त करते हैं। इसी प्रकार केला, नारियल, खजूर, पपीता, अनन्नास व विभिन्न दुग्ध-उत्पाद कफ को कुपित करते हैं, जबकि सूखे मेवे, अनार, सफ़ेद चावल, अंकुरित अनाज आदि कफ प्रकृति के लोगों के लिये उपयोगी रहते हैं।

चौथी बात, शालिधान्य, गेहूँ, जौ, साठी चावल, वनों में मिलने वाले खाद्य, हरड, आमला, दाख-मुनक्का, परवल, मूंग, खांड, ची, वर्षा का स्वच्छ जल, दूध, मधु, अनार, सैन्धव लवण, और आँखों की ताकत बढ़ाने के लिये रात में मधु और ची के साथ त्रिफला का सेवन किया जाना चाहिये। इसके साथ ही स्वास्थ्य की रक्षा के लिये या रोगों से मुक्ति के लिये जो भी उपयोगी आहार हो उसे लिया जा सकता है। अनुभव के अनुसार जिन पदार्थों के सेवन से स्वास्थ्य ना बिगड़े या कोई नया रोग उत्पन्न नहीं हो, उन्हें खाया जा सकता है। नियमित भोजन में ऐसे द्रव्यों को भी थोड़ी मात्रा में शामिल किया जा सकता है जो आहार, रसायन और औषधि, तीनों ही प्रकारों में वर्गीकृत हैं। विविध प्रकार व विविध रंगों के स्थानीय मौसमी फल, खजूर, द्राक्षा, मुनक्का, बादाम, लिल, आँवला, लहसुन, साँठ, कालीमिर्च, पिपली, हल्दी, केसर, जीरा, धनिया, शहद, गुड, एवं त्रिफला आदि ऐसे द्रव्य हैं जिनका थोड़ा सेवन उपयोगी रहता है। वर्षा से संग्रहित किया हुआ साफ जल ही सबसे उत्तम माना जाता है। भोजन के अंत में पानी पीना हानिकारक है। जरूरी हो तो अल्प मात्रा में ही लेना चाहिये।

पाँचवीं बात यह है कि कुछ खाद्य पदार्थ पकाने के बाद देर तक रख देने पर, बासी हो जाने पर या स्वरूप बदल जाने के बाद नहीं खाए जाने चाहिये। सूची तो बड़ी लम्बी है, पर सारांश में देखें तो उंडा होने पर पुनः गर्म किया हुआ भोजन, सूख जाने के बाद पानी मिलाकर पुनः गीला किया हुआ भोजन, व कांसे के पात्र में कई दिनों तक रखा हुआ घी नहीं खाना चाहिये।अधपका, दुर्गन्धयुक्त, जला हुआ, स्वाभाविक रंग से भिन्नया रंग बदला हुये, पानी छोड़ चुके, बहुत नमक-युक्त, या बार बार गरम किया हुआ बासी भोजन खाना हानिकारक है। गरम की हुई शहद, या शहद लेने के बाद गरम पानी पीना, रात्रि में दही या अधिक मिठाई, भोजन के अंत में मीठा और शुरुआत में तिक्त और कटु पदार्थ, गंध में घेब के तुरंत बाद उंडा जल वर्जित है।

छठी बात यह है कि कुछ खाद्य पदार्थ ऐसे भी हैं जो प्रायः एक दूसरे के साथ नहीं चलते।दही व छाछ के साथ केला; नमक के साथ दूध; गुड, पिपली, शहद व कालीमिर्च के साथ पृथी; उडद की दाल के साथ मूली; दही व दूध के साथ मूली; बासी या सूखी मूली; खट्टे फलों के साथ दूध; खीर, खोवा, मलाई, व दूध के साथ खिचड़ी और अल्कोहल; खीर के साथ छाछ; दही के साथ खजूर; कमल-ककड़ी के साथ अंकुरित अनाज; शहद के साथ खजूर और दारू; और बचावर मात्रा में ची को शहद के साथ, या शहद, घी, वसा, तेल और जल को एक साथ मिलाकर नहीं खाना चाहिये। शोध में पाया गया है कि ग्रीन चाय के साथ दूध, चाय के साथ लहसुन, अनार-रस के साथ अंगूर-रस, हरे टमाटर और आलू के साथ अल्कोहल नहीं लेना चाहिये।

अंत में, आयुर्वेद के इतिहास में 5000 वर्षों के दौरान लिखे किये गये अनेकानेक ग्रंथों को खंगल डालने पर कहीं भी पिच्छादिवर्ग, बर्गारदिवर्ग, कुंकुरादिवर्ग, फिंगरफिस्पादिवर्ग या मैग्यादिवर्ग जैसे आहार द्रव्यों का वर्णन नहीं प्राप्त होता। अतः आयुर्वेद के जन्मदाता समाज के मध्य इनका उपयोग वर्ष में एकाध दो बार स्वाद बदलने के लिये ही किया जाना हितकारी हो सकता है!

-अतिथि सम्पादक,

डॉ. दीप नारायण पाण्डेय

( भारतीय वन सेवा से सेवानिवृत्त; वर्तमान में अनेक विश्वविद्यालयों में विजिटिंगप्रोफेसर ) ( यह लेखक के निजी विचार हैं और 'सार्वभौमिक कल्याण के सिद्धांत' से प्रेरित हैं )

## एक नई सामाजिक बुराई: लिव-इन रिलेशनशिप



प्रो. कैलाश सोडानी

दो आत्माओं का आध्यात्मिक, सामाजिक और भावनात्मक मिलन है: विवाह। यह प्रेम, विश्वास, सम्मान और कर्तव्य के साथ जीवन भर साथ निभाने की प्रतिज्ञा है। यह बन्धन परिवार की नींव रखता है जिससे वंश एवं समाज आगे बढ़ता है। जीवनसाथी और बच्चों के प्रति निस्वार्थ सेवा का साधना है। धर्म और कर्म पर आधारित एक आध्यात्मिक यात्रा के लिए सुखद साझेदारी है। यह हिंदू जीवन का सबसे महत्वपूर्ण संस्कार

है। गृहस्थ अवस्था विश्व के संतुलन को बनाए रखने में केन्द्रीय भूमिका निभाती है, क्योंकि यह अन्य सभी आश्रमों का आधार है। मनुस्मृति और वेदों जैसे प्राचीन ग्रंथों में विवाह को परिवार, धर्म और संस्कृति को बनाए रखने के लिए एक आवश्यक संस्कार बताया गया है। केवल विवाह के माध्यम से ही व्यक्ति धार्मिक कर्तव्यों का पूर्णतया निर्वाह कर सकता है। मृत्यु के बाद भी यह पवित्र बन्धन बना रहता है, क्योंकि यह दैवीय आशीर्वाद का प्रतीक है।

दुर्भाग्य से भारत में भी पिछले कुछ समय से पाश्चात्य सोच रखने वाले लोग आधुनिकता के परिवेश में विवाह जैसे आध्यात्मिक एवं पवित्र बन्धन के स्थान पर लिव-इन रिलेशनशिप के माध्यम से ईश्वर प्रदत्त इस बहुमूल्य जीवन को अनावश्यक रूप से धूमिल कर रहे हैं। लिव-इन रिलेशनशिप एक ऐसी व्यवस्था है जिसमें दो लोग (पुरुष और महिला) जिनका विवाह नहीं हुआ है, पति-पत्नी की भाँति साथ रहते हैं। यह संबंध प्रारंभ में अन्यायिक एवं गहरा होता

है, इसलिए बिना वैवाहिक बंधन एवं सामाजिक सहमति के भी दोनों साथ रहने के साहस कर पाते हैं। शादीशुदा भी आपसी सहमति से लिव-इन में रह सकते हैं। भारत में लिव-इन-रिलेशनशिप के लिए अलग से कोई कानून नहीं बनाया गया है, लेकिन घरेलू हिंसा से महिलाओं का संरक्षण अधिनियम, 2005 के तहत इस संबंध को कानूनी मान्यता भी मिली है। 2010 में सर्वोच्च न्यायालय ने इसे "शादी जैसा रिश्ता" मानकर कानूनी मान्यता दी। बालिंग पुरुष एवं महिला का आपसी सहमति से साथ रहना अवैध एवं अपराध नहीं है। लिव-इन में रहने वाली महिला पत्नी की भाँति घरेलू हिंसा कानून के तहत सुरक्षा एवं घर में रहने का अधिकार रखती है और सम्बन्ध समाप्त होने पर भरण-पोषण का पत्रता भी रखती है।

ऐसे रिश्तों में रहने वाले लोगों को शादीशुदा जोड़े जैसे सारे अधिकार तो नहीं मिलते हैं लेकिन उन्हें हमारा कानून सुरक्षा जरूर प्रदान करता है। लिव-इन में रहते हुए यदि उनके बच्चे होते हैं तो


उन बच्चों को सभी कानूनी अधिकार मिलेंगे। हिंदू विवाह अधिनियम की धारा 16 के अनुसार, ऐसे बच्चों को अपने माता-पिता की अपनी कमाई हुई संपत्ति में पूरा कानूनी हक मिलेगा। बच्चों को भरण पोषण का अधिकार तो है ही, साथ ही यदि माता-पिता अलग हो जाते हैं तो बच्चों के भरण पोषण की जिम्मेदारी दोनों की होगी। भारत में लिव-इन रिलेशनशिप के बच्चों के लिए कोई अलग से विशेष कानून नहीं है, इसलिए न्यायालय इन मामलों में शादीशुदा जोड़ों के बच्चों की तरह ही ट्रीट करती है। कोर्ट का सबसे पहला और जरूरी मकसद यह देखना होता है कि बच्चे का भला और भविष्य किसके साथ रहने में है।

कानूनी मान्यता के बावजूद लिव-इन कभी भी वैवाहिक जीवन का विकल्प नहीं बन सकता है क्योंकि लिव-इन रिलेशनशिप में प्रतिबद्धता की कमी, सामाजिक अस्वीकृति, कानूनी अनिश्चितता और भावनात्मक असुरक्षा जैसी कमियाँ हैं। यह रिश्ता शादी की तुलना में बहुत कमजोर होता है। इसमें

पार्टनर के बिना किसी कानूनी प्रक्रिया के अलग होना की संभावना हर समय बनी रहती है, जिससे मानसिक तनाव और शोषण का खतरा बना रहता है। भारतीय समाज इसे अनैतिक ही मानता है, जिससे परिवार एवं समाज से निरस्कार का सामना करना पड़ता है। ऐसे रिश्ते में यदि बच्चे होते हैं तो वे पारम्परिक परिवारिक संरचना से वंचित रहते हैं। समाज भी ऐसे बच्चों को पूरा सम्मान नहीं देता है। परिवारिक एवं सामाजिक स्नेह की कमी से बच्चों का आत्म-विश्वास टूटता है। लिव-इन से सांस्कृतिक मूल्यों से युक्त संस्कारों की पाठशाला परिवार टूट जायेगी, बिखर जायेगी। मित्रों विवाह का आधार त्याग एवं तपस्या है और लिव-इन रिलेशनशिप स्वार्थ एवं अधिकार पर आधारित सम्बन्ध है। यह हमारी गौरवशाली सांस्कृतिक विरासत से विचलन है। आवश्यक रूप से इस विचलन एवं फिसलन को रोकना होगा।

-प्रो. कैलाश सोडानी,  
पूर्व कुलगुरु, वर्धमान महावीर खुला विश्वविद्यालय, कोटा

## लोक गायक कालूराम प्रजापति ने राजस्थान संस्कृति की सौधी महक पूरी दुनिया में फैलाई



मिश्रीलाल पंवार

कालूराम प्रजापति को आज कौन नहीं जानता। वे देश के एक अत्यंत सम्मानित और वरिष्ठ लोक गायक हैं। इन्होंने राजस्थान संस्कृति की सौधी महक पूरी दुनिया में फैलाई है। उनकी सुरीली आवाज और ठेट राजस्थानी गायकी के लिए विश्व भर में पहचाना जाता है। उन्हें अक्सर वाणी का बेताज वादशाह भी कहा जाता है। साक्षात् मां सरस्वती उनके कंठों में निवास करती हैं। कालूराम प्रजापति का जन्म 1941 में जोधपुर में हुआ था। वे रंडियो और आकाशवाणी के दौर के सबसे लोकप्रिय कलाकारों में से एक रहे हैं। अपनी गायकी से उन्होंने लगभग चार पीढ़ियों का मनोरंजन किया है। इन्होंने "कमल कला मंदिर" नामक संस्था का 1981 में गठन किया था। इस संस्थान के बैनर तले उभरती कई नई प्रतिमाओं

को आगे बढ़ने का मौका दिया। उन्होंने जोधपुर के ही महाराज उच्च माध्यमिक विद्यालय में शिक्षक के रूप में सेवाएं दीं।

वे केवल गायक ही नहीं, बल्कि एक कुशल गीतकार और संगीतकार भी हैं। वे अपने अधिकांश गीत स्वयं लिखते और कंपोज करते हैं। इन्होंने अपने लिखे गीतों की पहली पुस्तक "कमल की पंखुड़ियाँ" का प्रकाशन 1965 में कराया। यह पुस्तक इतनी लोकप्रिय हुई कि इसी साल में दूसरा व तीसरा संस्करण छपवाना पड़ा। इसके बाद भी गीत-भजन लिखने की इनकी साधना निरंतर जारी रही। लोगों की मांग पर 2002 में गीतों की दूसरी पुस्तक "मारूजी लाखीणा का प्रकाशन कराया।

कालूराम प्रजापति ने अनगिनत लोकगीत और भजन गाए हैं, जिनमें से कई भजन आज भी प्रवासी राजस्थानियों के घरों में गूँजते हैं। उनके लिखे व गाए गीतों ने राजस्थान की सांस्कृतिक पृष्ठभूमि के हर पहलू को छुआ है। उनका लिखा व गाया राजस्थानी गीत कुंवारा टायरियों: (ब्यावं बिगणी बिल्वुं नूँ ते कद परगणी बाबलियों...) उनका सबसे प्रतिष्ठित और लोकप्रिय गीत है। इस गीत की लोकप्रियता देश की सीमाओं से परा विदेशों में घूम मचाती रही है। कालूराम प्रजापति कहते हैं कि जब तक संसार में लड़के कुंवारे रहेंगे, तब

तक उनका यह गीत गूँजता रहेगा।

उन्हें राजस्थानी भाषा और संस्कृति को बढ़ावा देने के लिए वर्ष 2024 में कनैद्यालाल सेठिया राजस्थानी भाषा सेवा सम्मान से नवाजा गया। उनकी कला के प्रति समर्पण के लिए मारवाड़ रत्न सम्मान से सुशोभित किया गया। इसी प्रकार उनको अब तक कई राष्ट्रीय स्तर से अधिक संस्थाओं द्वारा सम्मानित किया जा चुका है। आज भी 85 वर्ष की आयु में वे मंच पर सक्रिय हैं और अपनी ऊर्जावान प्रस्तुतियों से श्रोताओं को मंत्रमुग्ध कर देते हैं। देश के सभी शहरों व नगरों में उनके कार्यक्रम हो चुके हैं। इनकी लोकप्रियता इतनी है कि वे जहाँ भी जाते, इन्हें देखने, मिलने और सुनने लोगों का जनसेवाक उमड़ पड़ता है।

कानों में मिश्री चोलती अपनी सुरीली व मनमोहनी आवाज से जब वे लोक गीत गाते हैं तो जैसे धरती पर आनंद उतर आता है। इनको सुनने व देखने के लिए हजारों लोगों की भीड़ उमड़ पड़ती है। बड़ी-बड़ी फिल्मी हस्तियाँ तथा नेतागण इनके साथ फोटो खिंचवाने को लालचलित रहते हैं।

रेडियो युग में लोक गायक श्री कालूराम प्रजापति को सुनते-सुनाते ही चार पीढ़ियाँ बड़ी हुई हैं। वे खुद लिखते हैं, वे खुद कंपोज करते हैं, वे खुद गाते हैं। उनकी प्रतिभा अद्भुत है। वे ऐसे महापुरुष हैं कि उनके गाये अनगिनत गीत और भजन उनके जीवन काल में



लोक गायक कालूराम प्रजापति

ही लोकगीत एवं लोक भजन बन गये। उनके भजन "बोल तम्बूरा भाई रे, इण जग री रीत पराई रे", मत दीजो मावडली ने दोष करमा री रेखा न्यारी न्यारी", "मत कर भोजी आत्मा नगरा रो हेत रे" आदि उनकी गायन प्रतिभा का लोहा मनवा देते हैं। पिछले साठ बरसों से अब तक निरंतर लोकप्रियता के शिखर पर रहे हैं। इस लोक प्रसिद्धि का लेश मात्र भी घमंड उनमें नहीं झलकता। वे बेहद सरल, सहज और मिलनसार हैं। उनका सादगी भरा व्यक्तित्व सबको प्रभावित करता है। 85 बरस की इस उम्र में उनकी जीवन्तता देखते ही बनती है। वे राजस्थान के गौरव हैं।

राष्ट्रदूत संवादादाता से बातचीत करते उन्होंने कहा कि सन् 1965 में आकाशवाणी से मेरे गीतों का प्रसारण

आरम्भ हुआ। मेरे गीतों को श्रोताओं ने खूब सराहा। फरमाइश कार्यक्रम में गीत बजते रहे। मैं आकाशवाणी का आभारी हूँ जिसने मुझे आज इस मुकाम तक पहुँचाया। सर्वप्रथम जयपुर से जोरी, बोल तम्बूरा भाई रे सांवरिया बिना कुण्जी बंधावै मैंने धीरे उसके कुछ तक गाता चला आ रहा हूँ। सन् 1970 से मेरे कार्यक्रम का प्रसारण आकाशवाणी जोधपुर से शुरू हो गया।

सन् 1965 की लड़ाई में मेरे देश भक्ति के गीतो का प्रसारण होने लगा। यह क्रम चलता रहा उस समय रणभेरी और रणधोरा नाम से गीत पुस्तक का प्रकाशन किया। सन् 1971 की लड़ाई में फिर गीत लिखे। सन् 1984 में निर्दलीय के रूप में जोधपुर से एम. पी. का चुनाव लड़ा मुख्यमंत्री अशोक गीहलोत के सामने। चुनाव हारने के बाद मैं फिर किसी प्रकार की राजनीति में भाग नहीं लिया। मैं अपने लेखन कार्य में लग गया। श्री कालूराम प्रजापति राष्ट्रदूत को बहुत पसंद करते हैं। वे पिछले सत्तर वर्षों से राष्ट्रदूत के नियमित पाठक हैं। आज भी सुबह उठते ही पहले राष्ट्रदूत पढ़ते हैं। उसके बाद अपने सभी मित्रों को राष्ट्रदूत की पीडीएफ भी भेजते हैं।

-मिश्रीलाल पंवार,  
लेखक जोधपुर के वरिष्ठ पत्रकार हैं तथा जर्नलिस्ट एसोसिएशन ऑफ राजस्थान (जार) जोधपुर के महासचिव हैं।

## आत्मनिर्भरता का नया शंखनाद, संकट के समय में सामूहिक कर्तव्य का आह्वान



डॉ. सुरेंद्रसिंह शेखावत

मई 2026 का यह समय वैश्विक इतिहास के पन्नों में एक चुनौतीपूर्ण मोड़ के रूप में दर्ज किया जा रहा है। पश्चिम एशिया में गहराते संघर्ष ने न केवल भूगोल की सीमाओं को प्रभावित किया है, बल्कि वैश्विक अर्थव्यवस्था की चूल् में भी हिला दी है। तेल की बढ़ती

कीमतें, आपूर्ति श्रृंखला स्प्लॉइ चैन का टूटना और मुद्रास्फूर्ति का दबाव दुनिया के तमाम देशों पर मंडरा रहा है। ऐसे संक्रमण काल में, प्रधानमंत्री नरेंद्र मोदी द्वारा देशवासियों से की गई सात प्रमुख अपीलें केवल सरकारी निर्देश नहीं, बल्कि एक सजग राष्ट्र के निर्माण का ब्युप्रिंट है। यह आह्वान भारत को आर्थिक झटकों से बचाने और आत्मनिर्भरता के संकल्प को धरातल पर उतारने का एक महायज्ञ है।

प्रधानमंत्री की अपीलें के केंद्र में भारत की विदेशी मुद्रा भंडार की सुरक्षा और राजकोषीय घाटे को नियंत्रित करना है। भारत अपनी जरूरत का एक बड़ा हिस्सा आयात करता है, जिसमें कच्चा तेल, सोना और खाद्य तेल प्रमुख हैं। प्रधानमंत्री ने पेट्रोल-डीजल के सीमित उपयोग और सार्वजनिक परिवहन व कारपूलिंग पर जोर दिया है। जब हम

मेट्रो या बस का विकल्प चुनते हैं, तो हम केवल अपना पैसा नहीं बचाते, बल्कि देश के उस कीमती डॉलर को बचाते हैं जो कच्चे तेल के आयात में खर्च होता है। बलक प्रॉम होना का सुझाव इसी दिशा में एक क्रांतिकारी कदम है, जो न केवल ईंधन की खपत घटाएगा बल्कि शहरी बुनियादी ढांचे पर दबाव भी कम करेगा।

भारतीय समाज में सोने के प्रति गहरा लगाव है, लेकिन आर्थिक दृष्टि से यह डेड इन्वेस्टमेंट की श्रेणी में आता है। अनावश्यक सोना न खरीदने और गैर-जरूरी विदेशी यात्राओं को टालने की अपील सीधे तौर पर देश के बाहर जाने वाली पूंजी को रोकने का प्रयास है। यह समय देश दर्शन का है, जिससे स्थानीय पर्यटन को बढ़ावा मिले और विदेशी मुद्रा की बचत हो। संकट के इस समय में प्रधानमंत्री ने देश के अन्नदाताओं और रसोई के

स्वास्थ्य पर भी ध्यान केंद्रित किया है। रासायनिक उर्वरकों (केमिकल फर्टिलाइजर) पर निर्भरता कम करना और प्राकृतिक खेती को अपनाना मिट्टी की उर्वरता और देश की आर्थिक सेहत दोनों के लिए जरूरी है। फर्टिलाइजर सब्सिडी का एक बड़ा बोझ सरकार पर होता है; प्राकृतिक खेती इसे कम कर किसानों को आत्मनिर्भर बनाएगी।

भारत खाद्य तेलों के लिए विदेशों पर निर्भर है। तेल का कम उपयोग न केवल आयात बिल को कम करेगा, बल्कि देश में जीवनशैली से जुड़ी बीमारियों को घटाकर एक स्वस्थ समाज के निर्माण में भी सहायक होगा। प्रधानमंत्री की सातवीं अपील-स्वदेशी अपनाएँ-इस पूरे अभियान की आत्मा है। वैश्विक अस्थिरता के इस दौर में वही देश सुरक्षित है, जिनकी अर्थव्यवस्था अपनी आंतरिक

खपत और उत्पादन पर टिकी है। विदेशी ज़ाँदों के बजाय स्थानीय उत्पादों को वरीयता देना छोटे उद्योगों, कारीगरों और लघु मध्यम उद्योगों के लिए संजीवनी के समान है। जब एक भारतीय मेड इन इंडिया उत्पाद खरीदता है, तो वह सीधे तौर पर किसी भारतीय परिवार के घर में समृद्धि का दीपक जलाता है।

किसी भी राष्ट्र की शक्ति उसकी सरकार की नीतियों में नहीं, बल्कि उसके नागरिकों की सामूहिक इच्छाशक्ति में निहित होती है। 1965 के युद्ध के समय लाल बहादुर शास्त्री के एक आ न पर देश ने एक वक्त का उपवास रखा था। आज, 2026 के इस आर्थिक मोर्चे पर प्रधानमंत्री मोदी वही सी ही नागरिक सहाभागिता की अपेक्षा कर रहे हैं।

- डॉ. सुरेंद्रसिंह शेखावत,  
लेखक

### राशिफल रविवार 17 मई, 2026



पंडित अनिल शर्मा

प्रथम ज्येष्ठ मास (अधिक), शुक्ल पक्ष, प्रतिपदा तिथि, रविवार, विक्रम संवत् 2083, कृत्तिका नक्षत्र दिन 2:32 तक, शोभन योग प्रातः 6:15 तक, किस्तुघ्न करण दिन 11:36 तक, चन्द्रमा आज वृष राशि में संचार करेगा।  
ग्रह स्थिति: सूर्य-वृष, चन्द्रमा-वृष, मंगल-मेघ, बुध-मेघ, गुरु-मिथुन, शुक्र-मिथुन, शनि-मीन, राहु-कुम्भ, केतु-सिंह  
आज से ज्येष्ठ अधिक (पुरुषोत्तम) मास आरम्भ होगा। आज से गंगादाशव्य मेघ स्नान आरम्भ है।  
श्रेष्ठ चौबिडिया: चर 7:22 से 9:03 तक, लाभ-अमृत 9:03 से 12:23 तक, शुभ 2:03 से 3:44 तक।  
राहूकाल: 4:30 से 6:00 तक। सूर्योदय 5:42, सूर्यास्त 7:04

**मेघ**  
आर्थिक कारणों से अटक हुए कार्य बन्द लगे। अटक हुआ धन प्राप्त हो सकता है। परिवार में महत्वपूर्ण कार्य सम्पन्न हो सकते हैं। व्यक्तिगत प्रयासों से वर्तमान समस्या का समाधान हो सकता है।

**वृष**  
मानसिक तनाव से राहत मिलेगी। मनोबल-आत्मविश्वास बढ़ेगा। आवश्यक कार्य योजनासूत्र बनने लगेगे। आज परिजनों के सहयोग से वर्तमान समस्या का समाधान हो सकता है।

**मिथुन**  
घर-गृहस्थी के खर्चों में अनावश्यक वृद्धि हो सकती है। पारिवारिक कारणों के कारण भावदौड़ रहेगी। व्यक्तिगत परेशानियों के कारण मन में अस्तोष भाव रहेगा।

**कर्क**  
आर्थिक/वित्तीय मामलों के लिए दिन अच्छा रहेगा। संपादित क्लो से धन प्राप्त होगा। आय में वृद्धि होगी। आज मनोरंजन के लिए बाहर जाने का कार्यक्रम बन सकता है।

**सिंह**  
अपने अति आवश्यक और महत्वपूर्ण कार्यों को प्राथमिकता से करने का प्रयास करें। आज प्रयासों में उचित सफलता मिल सकती है।

**कन्या**  
नवीन कार्यों के संबंध में सकारात्मक आशवासन प्राप्त होगा। अटक हुए कार्य बन्द लगेगे। महत्वपूर्ण कार्यों में उचित सफलता मिलेगी।

## क्या राहुल गांधी ने अपनी रीति-नीति बदली है?

### क्या इस बदली शैली का असर अब कर्नाटक में भी दिखेगा?

-रेणु मिश्र-

राष्ट्रदूत दिल्ली ब्यूरो- नई दिल्ली, 16 मई। केरल के बाद कांग्रेस का फोकस अब कर्नाटक की ओर स्थानांतरित होने वाला है, जहाँ लंबे समय से नेतृत्व का मुद्दा सुलझाए जाने का इंतजार है। इसे पिछले कई महीनों से टाला जा रहा है, कभी चुनाव के नाम पर, कभी कोई अन्य बहाना लेकर, जो भी नेतृत्व के दिमाग में आता है। दिलचस्प बात यह है कि मुख्यमंत्री सिद्धारमैया और मुख्यमंत्री पद के उम्मीदवार डी.के. शिवकुमार के बीच सत्ता संघर्ष के बीच, कांग्रेस अध्यक्ष मल्लिकार्जुन खड़गे कथित रूप से मुख्यमंत्री पद के संभावित उम्मीदवार के रूप में सामने आए हैं।

घटनाक्रम के इस बदलाव को दर्शाने वाले पोस्टर भी नज़र आने लगे हैं। लेकिन सूत्रों का कहना है कि यह परिदृश्य थोड़ा दूरगामी है। सिद्धारमैया अपना पांच साल का कार्यकाल पूरा करना चाहते हैं।

## ‘अगर आप अपना फोन नहीं देंगे तो वो बंदूक निकाल लेंगे’

### प्रेस ब्रीफिंग के दौरान पत्रकार पर गरम हुए रूस के विदेश मंत्री लावरोव

-जाल खंबाता-

राष्ट्रदूत दिल्ली ब्यूरो- नई दिल्ली, 16 मई। ब्रिक्स शिखर सम्मेलन के लिए नई दिल्ली में अपनी यात्रा के दौरान रूस के विदेश मंत्री सर्गेई लावरोव का मीडिया के साथ एक तनावपूर्ण पल वायरल हो गया, जब उन्होंने एक पत्रकार को मीडिया ब्रीफिंग के दौरान चेतावनी दी कि अगर व्यवधान जारी रहा तो सुरक्षा कर्मी “बंदूक निकाल सकते हैं।” मीडिया ब्रीफिंग के दौरान एक पत्रकार, जो कथित तौर पर फोन पर बात कर रहा था, ने बार-बार व्यवधान डाला। इस लगातार व्यवधान के कारण लावरोव ने ब्रेक लिया और सुरक्षा अधिकारियों से हस्तक्षेप करने को कहा। इस दौरान लावरोव ने कहा, “क्या आप हमें अकेला छोड़ सकते हैं? या तो आप खुद या आपका फोन। इसके बाद उन्होंने ब्रीफिंग फिर से शुरू की। लेकिन कुछ ही क्षण बाद व्यवधान फिर हुआ, जिससे रूस के विदेश मंत्री ने कड़ा रुख अपनाया। उन्होंने कहा, “क्या आप हमें छोड़

## अदालती आदेश की अवहेलना पर जयपुर कलेक्टर को अवमानना नोटिस

जयपुर, 16 मई। राजस्थान हाईकोर्ट ने अदालती आदेश के बावजूद अतिक्रमण से जुड़े मामले में अभ्यावेदन तय नहीं करने पर जयपुर कलेक्टर संदेश नायक को अवमानना नोटिस

■ **हाई कोर्ट ने फागी के गाँव में आम रास्ते पर अतिक्रमण के बारे में अभ्यावेदन लेकर 3 सप्ताह में विधि सम्मत कार्यवाही के लिए कहा था।**

जारी कर जवाब तलब किया है। जस्टिस आनंद शर्मा की एकलपीठ ने ये आदेश लक्ष्मण सिंह नरुका की ओर से दायर अवमानना याचिका पर प्रारंभिक सुनवाई करते हुए दिए। (श्रेष्ठ अंतिम पृष्ठ पर)

## भाजपा अपनी विश्वसनीयता स्थापित करने में जुटी बंगाल में

### एक तरफ तो हाऊस ऑफ टाटा से पुनः बंगाल में लौटने की गंभीरता से बात चलाई जा रही है

-अंजन रांघ-

राष्ट्रदूत दिल्ली ब्यूरो- नई दिल्ली, 16 मई। बंगाल में हाल ही में निर्वाचित भाजपा सरकार ने अपनी विश्वसनीयता साबित करने के लिए राजनीतिक और आर्थिक क्षेत्रों में तेजी से कई कदम उठाए हैं। नये प्रशासन ने कड़े आदेश जारी किए हैं कि “कट मनी” की किसी भी मांग पर सख्ती से कार्यवाही की जाएगी, सड़कों पर कोई धार्मिक प्रार्थना नहीं होगी, तथा अन्य कई और नियमों के साथ-साथ, धार्मिक स्थलों में लाउडस्पीकर के उपयोग पर रोक लगनी चाहिए। राज्य में टाटा घराने की फिर से एंटी को लेकर व्यापक उम्मीदें हैं। पुनर्निर्माण को कुछ व्यवस्थित करने की कोशिश

में अनधिकृत इमारतों की एक श्रृंखला को ध्वस्त कर दिया गया है। मुख्यमंत्री शुभेन्दु अधिकारी ने ममता बनर्जी के भतीजे पर कड़ा रुख अपनाया और अभिषेक बनर्जी की फर्मों को अवैध गतिविधियों के खिलाफ कार्रवाई का वादा किया। ममता बनर्जी के भतीजे, अभिषेक बनर्जी के निर्वाचन क्षेत्र में जाकर, अधिकारी ने मतदाताओं से स्वतंत्र रूप से अपना मतदान करने की अपील की। चुनाव आयोग ने फाल्टा निर्वाचन क्षेत्र में 21 मई को पुनः मतदान घोषित किया है। अधिकारी ने फाल्टा के लोगों से क्षेत्र के लिए कई नई योजनाओं का वादा किया। अभिषेक बनर्जी ने फाल्टा में बंगाल का पहला फ्री ट्रेड

जोन स्थापित किया था। लेकिन, अब यह एफ.ई. जैड बुरी तरह से बीमार हालत में है और ज्यादातर बंद हो चुका है। तुणमूल कांग्रेस ने इस निर्वाचन क्षेत्र पर सबसे अधिक दखल दिया था। मुख्य निर्वाचन आयुक्त ने फाल्टा

दूसरी ओर मु.मंत्री शुभेन्दु अधिकारी ने तीन वरिष्ठ आईपीएस अधिकारियों को निलंबित करने के आदेश दिए, आर.जी. कर हॉस्पिटल एवं मैडिकल कॉलेज में एक युवा डॉक्टर के साथ बलात्कार व हत्या के मामले में पूर्ण निष्ठा से काम नहीं करने के आरोप में। तथा मु.मंत्री ने ये आदेश भी दिए कि सड़कों पर नमाज पढ़ने की प्रवृत्ति तथा लाउड स्पीकर के धार्मिक स्थानों पर उपयोग को प्रतिबंधित करने के प्रयास होंगे। साथ ही ममता बनर्जी के भतीजे अभिषेक बनर्जी के चुनाव क्षेत्र, डायमंड हार्बर में उनके सबसे नजदीकी व शाबाशी प्राप्त समर्थक जहांगीर खान को भी सार्वजनिक चेतावनी देकर निष्क्रिय करना इस बात को स्थापित करने का प्रयास है कि सरकार बदल गई है।

जोन स्थापित किया था। लेकिन, अब यह एफ.ई. जैड बुरी तरह से बीमार हालत में है और ज्यादातर बंद हो चुका है। तुणमूल कांग्रेस ने इस निर्वाचन क्षेत्र पर सबसे अधिक दखल दिया था। मुख्य निर्वाचन आयुक्त ने फाल्टा

खान ने क्षेत्र के मतदाताओं को मतदान के लिए बाहर जाने पर गंभीर परिणामों की धमकी दी थी। खान और उनके गुंडों ने लोगों के घरों में प्रवेश कर उन्हें धमकाया; कई लोगों को बलात्कार और हत्या की धमकी दी गई थी। एक बहुत महत्वपूर्ण कदम के रूप में, विवादास्पद आर.जी. कर अस्पताल और मैडिकल कॉलेज में हुए बलात्कार और हत्या मामले में तीन आई.पी.एस.अधिकारियों को तत्काल निलंबित करने का आदेश दिया गया। नए मुख्यमंत्री शुभेन्दु अधिकारी ने आज कोलकाता में सस्पेंशन का आदेश दिया और इसकी घोषणा की। ज्ञातव्य है कि एक युवा महिला डॉक्टर को राज्य के आर.जी. कर (श्रेष्ठ अंतिम पृष्ठ पर)

मुख्यमंत्री ने यह घोषणा “स्वर्ण आंध्र-स्वच्छ आंध्र” कार्यक्रम के दौरान की। उन्होंने कहा कि राज्य सरकार अब जनसंख्या वृद्धि को बढ़ावा देने की दिशा में काम करेगी। नायडू ने कहा, मैंने नया फैसला लिया है। तीसरे बच्चे के जन्म पर 30 हजार रुपये और चौथे बच्चे पर 40 हजार रुपये दिए जाएंगे। क्या यह सही फैसला नहीं है? दिलचस्प बात यह है कि चंद्रबाबू नायडू पहले जनसंख्या नियंत्रण के समर्थक माने जाते थे। लेकिन अब उन्होंने कहा कि समय बदल चुका है और समाज को जन्म दर बढ़ाने के लिए मिलकर काम करना होगा। (श्रेष्ठ अंतिम पृष्ठ पर)

## ‘पंजाब में निगम चुनाव बैलेट पेपर से होंगे’

-जाल खंबाता-

राष्ट्रदूत दिल्ली ब्यूरो- नई दिल्ली, 16 मई। पंजाब में नगर निगम चुनावों की घोषणा के साथ ही, मतपत्र के उपयोग को लेकर तीव्र राजनीतिक बहस शुरू हो गई है। चुनाव आयोग की पंजाब इकाई ने कहा है कि नगर निगम चुनाव इलेक्ट्रॉनिक वोटिंग मशीन (ईवीएम) की बजाय, मतपत्र के माध्यम से होंगे, जिस पर भारतीय जनता पार्टी (भाजपा) ने तुरंत विरोध जताया। पंजाब भाजपा के अध्यक्ष सुनील जाखड़ की अगुवाई में प्रतिनिधि मंडल ने राज्य चुनाव आयुक्त से मुलाकात की

■ **पंजाब के चुनाव आयोग के इस आदेश से राज्य में बहस छिड़ गई है। भाजपा ने इस आदेश का कड़ा विरोध किया है।**

और मांग की कि चुनाव ईवीएम के माध्यम से कराए जाएं, जैसा कि पहले की प्रथाओं में होता रहा है। भाजपा नेता का आरोप है कि आम आदमी पार्टी सरकार संभावित हार के डर से मतपत्र प्रणाली लागू कर रही है, ताकि मतगणना के दौरान वोटों में हेर- (श्रेष्ठ अंतिम पृष्ठ पर)

## जून के मध्य में भाजपा की केन्द्रीय सरकार व संगठन में भारी फेरबदल?

### मोदी सरकार के मंत्रिमंडल की 21 मई की बैठक में इस मुद्दे पर गंभीर चर्चा होगी

-श्रीनंद झा-

राष्ट्रदूत दिल्ली ब्यूरो- नई दिल्ली, 16 मई। कभी भी पैरों तले जमीन न छोड़ने वाले संगठन के रूप में विख्यात भाजपा पार्टी के नेतृत्व ने, पश्चिम बंगाल में अपनी शानदार जीत के तुरंत बाद, संगठन और सरकार दोनों के पुनर्गठन का कार्य शुरू कर दिया है। केन्द्र सरकार में कैबिनेट का फेरबदल लंबित था, क्योंकि एनडीए सरकार के लगातार तीसरे कार्यकाल में 9 जून 2024 को शपथ लेने के बाद कैबिनेट का कोई विस्तार या फेरबदल नहीं हुआ था। इसी समय, नए भाजपा अध्यक्ष नितिन नबीन अपनी नई टीम की घोषणा करने वाले हैं। इस विषय पर प्रारंभिक चर्चा 21 मई को होने वाली केन्द्रीय मंत्रिपरिषद की बैठक में होने की संभावना है। केन्द्रीय कैबिनेट में नए शामिल होने वाले चेहरों में उन राज्यों के प्रतिनिधि हो सकते हैं, जहाँ अगले विधानसभा चुनाव 2027 में होने हैं,

■ **मंत्रिमंडल में उन राज्यों के प्रतिनिधियों को स्थान मिलेगा, जहाँ 2027 में चुनाव होंगे, जैसे उत्तर प्रदेश व पंजाब।**

■ **युवा नेता व महिलाओं को मंत्रिमंडल में नव नियुक्तियों मिल सकती हैं। साथ ही पार्टी तेलंगाना को भी महत्व देगी, क्योंकि तेलंगाना में अभी तक भाजपा को ज्यादा सफलता नहीं मिली है। उदाहरण के लिए केके अरुणा का नाम जोरों से चल रहा है महिला कोटा में, मंत्रिमंडल में शामिल होने के लिए।**

■ **यह भी माना जा रहा है कि राघव चड्ढा को भी संगठन में भारी पद मिल सकता है, पंजाब में चुनाव की दृष्टि से।**

विशेष रूप से उत्तर प्रदेश और पंजाब साथ ही, कुछ अनुभवी मंत्रियों को विशेष रूप से चुनावधीन राज्यों में संगठनात्मक जिम्मेदारियाँ सौंपी जा सकती हैं। अटकलें हैं कि केन्द्रीय कैबिनेट का विस्तार जून के दूसरे सप्ताह में होगा,

मोदी सरकार के तीसरे कार्यकाल के दूसरे वर्ष की समाप्ति से पहले या तुरंत बाद युवा और महिलाओं को केन्द्रीय कैबिनेट में जगह मिलने की संभावना है। भाजपा नेतृत्व पश्चिम बंगाल को पुरस्कृत करने की योजना बना रहा है, (श्रेष्ठ अंतिम पृष्ठ पर)

## नीट पेपर लीक में पुणे की बाॅटनी प्रोफेसर दिल्ली से गिरफ्तार हुई

### उक्त प्रोफेसर मनीषा गुरुनाथ मंडहरे को एनटीए ने बतौर एक्सपर्ट नियुक्ति दी थी

-जाल खंबाता-

राष्ट्रदूत दिल्ली ब्यूरो- नई दिल्ली, 16 मई। केन्द्रीय जांच ब्यूरो (सीबीआई) ने आज बताया कि पुणे की वनस्पति विज्ञान (बाॅटनी) की एक महिला शिक्षक को दिल्ली में नीट-यूजी बायोलॉजी पेपर लीक मामले में गिरफ्तार किया गया है, जिससे गिरफ्तार आरोपियों की कुल संख्या नौ हो गई है। सीबीआई ने बताया कि पृष्ठछाछ किये जाने के बाद वनस्पति विज्ञान की शिक्षक, मनीषा गुरुनाथ मंडहरे, को दिल्ली से गिरफ्तार किया गया। सीबीआई ने बताया कि उन्होंने नेशनल टैस्टिंग एजेंसी (एनटीए) द्वारा विशेषज्ञ के रूप में नियुक्त होने के बाद, नेशनल एलिजिबिलिटी कम एंट्रेंस टेस्ट (अंडरग्रेजुएट) प्रक्रिया में काम किया था।

अप्रैल में, उन्होंने पुणे की एक अन्य आरोपी मनीषा वाघमारे, जो पहली ही गिरफ्तार हो चुकी हैं, के माध्यम से नीट उम्मीदवारों से संपर्क किया और अपने घर पर इन छात्रों को कोचिंग क्लास दी। सीबीआई के अनुसार, उन्होंने

■ **सीबीआई मनीषा गुरुनाथ मंडहरे से पूछताछ कर रही है। पता चला है कि उसने अप्रैल में एक अन्य आरोपी पुणे की मनीषा वाघमारे के जरिए नीट अभ्यर्थियों से संपर्क किया था और उन्हें अपने घर पर कोचिंग दे रही थी।**

■ **उसने अभ्यर्थियों को बाॅटनी व जूलॉजी के व प्रश्न लीक किए जो 3 मई के पेपर में आए थे।**

■ **सीबीआई ने गत 24 घंटे में देश भर में 6 जगहों पर रेड की, कई दस्तावेज, लैपटॉप, मोबाइल फोन आदि जब्त किए। अब तक दिल्ली, जयपुर, गुडगाँव, नासिक, पुणे व अहिल्या नगर से 9 आरोपी पकड़े जा चुके हैं।**

कथित तौर पर बाॅटनी और जूलॉजी के महत्वपूर्ण सवालों को छात्रों को बताकर उन्हें नोटबुक में लिखने और अपने किताबों में मार्क करने को कहा। जांच एजेंसी ने बताया कि उनमें से अधिकांश सवाल नीट-यूजी की वास्तविक परीक्षा (3 मई को हुई) से मेल खा रहे थे।

सीबीआई ने पिछले 24 घंटों में देशभर के छह स्थानों पर छापेमारी भी की और आपत्तिजनक दस्तावेज, लैपटॉप, बैंक स्टेटमेंट और मोबाइल फोन जब्त किए। जब्त की गई वस्तुओं का विस्तृत विश्लेषण किया जा रहा है। अब तक गिरफ्तार नौ आरोपी

दिल्ली, जयपुर, गुरुग्राम, नासिक, पुणे और अहिल्यानगर के निवासी हैं। इनमें से पांच सात दिन के लिये पुलिस हिरासत में हैं; पुणे से गिरफ्तार दो आरोपियों को दिल्ली लाया जा रहा है। शेष से पूछताछ की जा रही है।

## ज्यादा बच्चे पैदा करने पर ईनाम देंगे चन्द्रबाबू

आंध्र प्रदेश, 16 मई। आंध्र प्रदेश के मुख्यमंत्री एन. चंद्रबाबू नायडू ने आज राज्य में घटती जनसंख्या दर को रोकने के लिए बड़ा ऐलान किया। श्रीकाकुलम जिले के नरसापेटा में आयोजित एक सार्वजनिक कार्यक्रम के दौरान नायडू ने कहा कि तीसरे बच्चे के जन्म पर परिवार को 30 हजार रुपये और चौथे बच्चे पर 40 हजार रुपये की प्रोत्साहन राशि दी जाएगी। सरकार अगले एक महीने में इस योजना का विस्तृत खाका जारी करेगी।

■ **कभी जनसंख्या नियंत्रण के समर्थक रहे आंध्र प्रदेश के मुख्यमंत्री ने आंध्र प्रदेश में घटती जनसंख्या पर चिंता जताई और घोषणा की कि तीसरे बच्चे के जन्म पर 30 हजार और चौथे पर 40 हजार रु. दिए जाएंगे।**

मुख्यमंत्री ने यह घोषणा “स्वर्ण आंध्र-स्वच्छ आंध्र” कार्यक्रम के दौरान की। उन्होंने कहा कि राज्य सरकार अब जनसंख्या वृद्धि को बढ़ावा देने की दिशा में काम करेगी। नायडू ने कहा, मैंने नया फैसला लिया है। तीसरे बच्चे के जन्म पर 30 हजार रुपये और चौथे बच्चे पर 40 हजार रुपये दिए जाएंगे। क्या यह सही फैसला नहीं है? दिलचस्प बात यह है कि चंद्रबाबू नायडू पहले जनसंख्या नियंत्रण के समर्थक माने जाते थे। लेकिन अब उन्होंने कहा कि समय बदल चुका है और समाज को जन्म दर बढ़ाने के लिए मिलकर काम करना होगा। (श्रेष्ठ अंतिम पृष्ठ पर)

# एम्स दिल्ली और जोधपुर की टीम कोटा के जेके लोन और नए अस्पताल पहुंची

कोटा में प्रसूताओं की मौत और किडनी फेल्योर के मामलों के बाद केंद्रीय स्वास्थ्य मंत्रालय ने हाई लेवल जांच कमेटी गठित की है

कोटा, (निर्स)। मेडिकल कॉलेज के नए अस्पताल और जेके लोन हॉस्पिटल में प्रसूताओं की मौत और किडनी फेल्योर के मामले में जांच जारी है। पूरे घटनाक्रम के बाद लोकसभा स्पीकर ओम बिरला ने केंद्रीय स्वास्थ्य मंत्री जेपी नड्डा से बात की थी। इसके बाद केंद्रीय स्वास्थ्य मंत्री नड्डा के निर्देश पर एक हाई लेवल कमेटी गठित की गई है। इस कमेटी में एम्स दिल्ली और जोधपुर के डॉक्टर शामिल हैं। यह पूरी टीम शनिवार कोटा पहुंची और अस्पताल का जायजा लिया। इसकी अध्यक्षता एम्स दिल्ली की गाइनेकोलॉजिस्ट डॉ. रीता माहे कर रही है।

कमेटी में पीएसएम, हॉस्पिटल मैनेजमेंट, एमकेकोलॉजिस्ट, माइक्रोबायोलॉजी, एनेस्थीसिया व पीडियाट्रिक्स के चिकित्सक शामिल हैं। कमेटी ने जेके लोन और मेडिकल कॉलेज के नए अस्पताल में घंटों तक निरीक्षण किया। अस्पताल में भर्ती मरीजों का रिकॉर्ड लिया गया, जिन प्रसूताओं की मौत हुई उनके ट्रीटमेंट का रिकॉर्ड देखा गया। नर्सिंग केयर की जानकारी ली गई। ऑपरेशन थिएटर



कोटा मेडिकल कॉलेज के नए अस्पताल और जेके लोन हॉस्पिटल में प्रसूताओं की मौत और किडनी फेल्योर के मामले में हाई लेवल कमेटी ने जांच की।

और लेबर रूम की व्यवस्थाओं को समझा गया। कमेटी ने मरीजों की एंटी से लेकर एग्जिट तक के पूरे प्रोसेस और उपचार में लगे समय की

जानकारी ली। टीम ने उपचार में लगे डॉक्टरों के मरीजों की एंटी से लेकर एग्जिट तक के पूरे प्रोसेस और उपचार में लगे समय की

अधीक्षक डॉ.निर्मला शर्मा के अनुसार कमेटी प्रसूताओं की मौत और गंभीर बीमार होने के कारणों का पता लगाने की कोशिश कर रही है। नर्सिंग रिकॉर्ड

■ कमेटी ने जेके लोन और मेडिकल कॉलेज के नए अस्पताल में निरीक्षण किया और भर्ती मरीजों का रिकॉर्ड लिया, जिन प्रसूताओं की मौत हुई उनके ट्रीटमेंट का रिकॉर्ड भी देखा

को बारीकी से देखा गया। सभी मेडिकल इन्वेस्टिगेशन और मरीजों को हेंडल करने की प्रक्रिया की जानकारी ली गई। इसके अलावा ठीक ठीक हुए केशों के बारे में भी पूछताछ की गई। इस कमेटी में हॉस्पिटल एडमिनिस्ट्रेशन के डॉ. रंजन सिंह, पीडियाट्रिक्स के डॉ. अंकित वर्मा, एनेस्थीसिया के डॉ. दालिम सिंह, माइक्रोबायोलॉजी के डॉ. गगनदीप सिंह और एम्स जोधपुर की गाइनेकोलॉजिस्ट डॉ. मनीषा झरवाल शामिल हैं।

## गंभीर नदी में डूबे युवक का शव मिला

हिंडौन सिटी, (निर्स)। जट नगला स्थित गंभीर नदी में शुक्रवार रात एक युवक का शव मिला। सूरीठ थाना पुलिस ने जिला अस्पताल की मोर्चरी में पोस्टमॉर्टम कराया है। मृतक को पहचान जट नगला निवासी 23 वर्षीय अनूप जाटव पुत्र रामलाल के रूप में हुई है।

पुलिस के अनुसार, शुक्रवार रात करीब 8 बजे युवक का शव नदी में मिला। सूचना मिलने पर सूरीठ थाना पुलिस मौके पर पहुंची। करौली से सिविल डिफेंस टीम के इंजार्ज प्रदीप कुमार भी अपनी टीम के साथ घटनास्थल पर पहुंचे और रेस्क्यू कर शव को नदी से बाहर निकाला। शव को जिला अस्पताल ले जाया गया और मोर्चरी में रखवाया गया। परिजनों ने बताया कि अनूप शाम को घर से निकला था और बाद में नदी में डूबने से उसकी मौत की सूचना मिली। मामले में परिजनों ने कोई रिपोर्ट दर्ज नहीं कराई है, जिसके बाद पुलिस ने मग्न दर्ज किया है। मृतक अनूप निवाहाला था, घटना के समय उसकी पत्नी पीरर में थी। उसकी कोई संतान नहीं थी। वह मजदूरी करके अपना जीवन-यापन करता है।

## डूंगरपुर में डंपर की टक्कर से दो युवकों की मौत, एक घायल

डूंगरपुर-आसपुर रोड पर हुआ हादसा, डंपर ड्राइवर के खिलाफ केस दर्ज

डूंगरपुर, (निर्स)। डूंगरपुर-आसपुर रोड पर तिजवड स्कूल के पास शुक्रवार देर शाम तेज रफ्तार डंपर ने बाइक को जोरदार टक्कर मार दी। हादसे में बाइक सवार दो युवकों की मौके पर ही दर्दनाक मौत हो गई, जबकि एक युवक गंभीर रूप से घायल हो गया। मृतकों में एक युवक गुजरात से गांव में शादी समारोह में शामिल होने के लिए दो दिन पहले ही लौटा था। हादसे के बाद इलाके में शोक की लहर फैल गई। पुलिस ने डंपर ड्राइवर के खिलाफ मामला दर्ज कर जांच शुरू कर दी है।

सदर थाना एएसआई ने बताया कि सत्तू देवकी निवासी सुनिताल पारगी की ओर से रिपोर्ट दर्ज करवाई गई है। रिपोर्ट के अनुसार उसका बेटा राहुल पारगी गुजरात में कारीगरी का काम

करता था। गांव में शादी समारोह होने के कारण वह दो दिन पहले ही अपने घर लौटा था। राहुल बाइक लेकर डूंगरपुर गया था। उसके साथ हेमंत कलासुआ पुत्र दिनेश कलासुआ निवासी ऊपर गांव और विशाल परमार पुत्र हरीश परमार निवासी सिदडी, खरवाड़ा भी मौजूद थे। देर शाम तीनों युवक बाइक से वापस अपने गांव लौट रहे थे। तिजवड स्कूल के पास पहुंचते ही तेज रफ्तार डंपर ने उनकी बाइक को टक्कर मार दी। टक्कर इतनी जबरदस्त थी कि तीनों युवक सड़क पर दूर जा गिरे। हादसे में तीनों के सिर पर हाथ और पैरों में गंभीर चोट आई। स्थानीय लोगों की मदद से तीनों को गंभीर हालत में डूंगरपुर अस्पताल पहुंचाया गया, जहां डॉक्टरों ने जांच के बाद राहुल और

हेमंत को मृत घोषित कर दिया। वहीं घायल विशाल का अस्पताल में इलाज जारी है।

राहुल के घर में शादी की तैयारियां चल रही थीं और परिवार खुशियों में डूबा हुआ था, लेकिन हादसे की खबर मिलते ही परिवार में कोहराम मच गया। गांव में भी शोक का माहौल है। परिजनों का रो-रोकर बुरा हाल है। घटना की सूचना मिलते ही पुलिस मौके पर पहुंची और दोनों शवों को अस्पताल की मोर्चरी में रखवाया। शनिवार को पोस्टमॉर्टम के बाद शव परिजनों को सौंप दिए गए। पुलिस ने मृतक के पिता की रिपोर्ट पर फरार ड्राइवर के खिलाफ लापरवाही से वाहन चलाने और दुर्घटना का मामला दर्ज कर लिया है। फिलहाल पुलिस पूरे मामले की जांच में जुटी हुई है।

## फरार स्थाई वारंटी गिरफ्तार

झुंझुनू, (निर्स)। पुलिस थाना कोतवाली झुंझुनू ने लंबे समय से फरार चल रहे एक स्थाई वारंटी को गिरफ्तार करने में सफलता हासिल की है। 11 वर्ष पुराने प्रकरण में वांछित स्थाई वारंटी मुखराम उर्फ मुखराम को पुलिस ने आसूचना के आधार पर दबिश देकर कस्बा झुंझुनू से गिरफ्तार किया। पुलिस अधीक्षक कान्हेन्द्र सिंह सागर के निर्देशानुसार जिले में वांछित अपराधियों की धरपकड़ के लिए विशेष अभियान चलाया जा रहा है। अभियान के तहत अतिरिक्त पुलिस अधीक्षक देवेन्द्र सिंह राजावत के मार्गदर्शन तथा वृत्ताधिकारी शहर गोपाल सिंह ढाका के सुपरविजन में कोतवाली थानाधिकारी श्रवण कुमार के नेतृत्व में लिटिटी टीम ने कार्रवाई के अंजाम दिया। पुलिस के अनुसार एसीजेएम न्यायालय झुंझुनू के प्रकरण के तहत आरोपी मुखराम उर्फ मुखिया पुत्र रतिराम निवासी मोहल्ला खट्टीकान, वार्ड नंबर 17, झुंझुनू लंबे समय से फरार चल रहा था। पुलिस टीम ने दबिश देकर उसे गिरफ्तार कर लिया। कार्रवाई टीम में श्रवण कुमार, थाना अधिकारी कोतवाली झुंझुनू, सुभाषचन्द्र, रमेश पवन, अंकित शामिल रहे।

अजमेर, (निर्स)। जिले में पड़ रही भीषण गर्मी और लू के बीच भीनाय क्षेत्र के नागोला गांव स्थित एक विद्यालय में 12 बच्चों की तबीयत अचानक बिगड़ गई। बच्चों ने एक साथ पेट दर्द की शिकायत की, जिससे विद्यालय परिसर में अफरा-तफरी का माहौल बन गया। विद्यालय प्रशासन ने तुरंत सतर्कता दिखाते हुए सभी बच्चों को नजदीकी अस्पताल पहुंचाया, जहां चिकित्सकों ने प्राथमिक उपचार शुरू किया।

■ पानी की कमी से बच्चों तबीयत बिगड़ी, उपचार के बाद सभी स्वस्थ

■ बच्चों ने एक साथ पेट दर्द की शिकायत की, सभी को अस्पताल पहुंचाया

चिकित्सकों के अनुसार तेज गर्मी और लू के कारण बच्चों के शरीर में पानी की कमी हो गई थी, जिससे उन्हें पेट दर्द की शिकायत हुई। अस्पताल में बच्चों को आवश्यक उपचार और ग्लूकोज चढ़ाया गया। उपचार के बाद

सभी बच्चों की स्थिति में तेजी से सुधार हुआ। स्वास्थ्य सामान्य होने पर चिकित्सकों ने सभी बच्चों को छुट्टी दे दी। विद्यालय प्रशासन ने बताया कि सभी बच्चे अब पूरी तरह स्वस्थ और सुरक्षित हैं।

## डूंगरपुर में दामाद ने पत्नी, सास और ससुर पर हमला किया, तीनों घायल

डूंगरपुर, (निर्स)। सदर थाना क्षेत्र के देवल गांव में एक घरेलू विवाद के चलते दामाद ने अपने ससुर, सास और पत्नी पर धारदार हथियार और पत्थरों से हमला कर दिया। इस हमले में तीनों गंभीर रूप से घायल हो गए हैं, जिन्हें जिला अस्पताल में भर्ती कराया।

प्राप्त जानकारी के अनुसार आमझरा निवासी शंकर ने बताया कि उनकी पुत्री सुकना का विवाह देवल निवासी ललित मनात के साथ हुआ था।

पति ललित ने अपनी पत्नी सुकना के साथ मारपीट की थी। मारपीट की सूचना मिलने पर सुकना के पिता शंकर और माता अमरी अपनी बेटी को लेने आमझरा गांव से देवल पहुंचे। माता-पिता पहले देवल चौकी गए और वहां से अपनी पुत्री सुकना को साथ लेकर इको वाहन से वापस अपने गांव आमझरा जाने के लिए रवाना हुए। जैसे ही परिवार बेटी को लेकर देवल चौकी के पास पहुंचे, घात लगाकर बेटे दामाद ललित मनात

ने उनका रास्ता रोक लिया। ललित ने गुस्से में आकर अपने ससुर शंकर, सास अमरी और पत्नी सुकना पर धारदार हथियार और पत्थरों से हमला कर दिया। अचानक हुए इस हमले में तीनों को संभलने का मौका नहीं मिला और वे घायल होकर वहीं पड़े। तीनों को गंभीर अवस्था में एक निजी वाहन की मदद से तुरंत जिला अस्पताल पहुंचाया गया, जहां डॉक्टरों ने देखरेख में उनका इलाज कर रहा है।

## रिटायर्ड वेटरनरी अधिकारी को डिजिटल अरेस्ट कर 57 लाख रुपये ठगे

अजमेर, (कास)। अजमेर सायबर थाना पुलिस ने रिटायर्ड वेटरनरी अधिकारी को डिजिटल अरेस्ट कर लाखों रुपए की ठगी करने के मामले में बड़ी कार्रवाई करते हुए दो आरोपियों को गिरफ्तार किया है। गिरफ्तार आरोपियों ने सायबर ठगों को इस्तेमाल के लिए फर्म के नाम पर करंट अकाउंट उपलब्ध कराया था। पुलिस जांच में इन खातों में करीब 1 करोड़ 82 लाख रुपए के ट्रांजेक्शन सामने आए हैं।

सायबर थाने के सीओ शमशेर खान ने बताया कि वेटरनरी विभाग से सेवानिवृत्त अधिकारी जगदीश कुमार को सायबर ठगों ने खुद को सीबीआई अधिकारी बताकर मनी लॉन्ड्रिंग मामले में गिरफ्तारी का भय दिखाया था। आरोपियों ने उन्हें 13 दिनों तक डिजिटल अरेस्ट कर रखा और इसी

■ सायबर थाना पुलिस ने दो आरोपियों को गिरफ्तार किया, खातों में 1.82 करोड़ का ट्रांजेक्शन मिला

■ सायबर ठगों ने खुद को सीबीआई अधिकारी बताकर मनी लॉन्ड्रिंग मामले में पीड़ित को गिरफ्तारी का भय दिखाया था

■ जांच के आधार पर पुलिस ने नॉर्थ ईस्ट दिल्ली निवासी सलमान खान और योगेंद्र सिंह को नागौर जेल से गिरफ्तार किया, दोनों दोस्त बताए जा रहे हैं

दौरान करीब 57 लाख रुपए की ठगी कर ली। पीड़ित अधिकारी ने जनवरी 2026 में सायबर थाने में मामला दर्ज करवाया था। शिकायत के बाद पुलिस ने विशेष टीम गठित कर जांच शुरू की। जांच के दौरान पुलिस ने ठगी में इस्तेमाल

हुए बैंक खातों की डिटेल्स खंगाली और रकम के ट्रांजेक्शन का विश्लेषण किया। जांच के आधार पर पुलिस ने नॉर्थ ईस्ट दिल्ली निवासी सलमान खान और योगेंद्र सिंह को नागौर जेल से गिरफ्तार किया। दोनों आरोपी आपस में दोस्त बताए जा रहे हैं।

पुलिस पूछताछ में सामने आया कि आरोपियों ने सायबर ठगों को उपलब्ध करवाने के उद्देश्य से फर्म के नाम पर करंट अकाउंट खुलवाए थे। इन खातों में ठगी की रकम ट्रांसफर होती थी और बदले में दोनों आरोपियों को करीब 2 प्रतिशत कमीशन दिया जाता था।

पुलिस जांच में यह भी सामने आया कि रिटायर्ड अधिकारी से ठगे गए करीब 10 लाख रुपए आरोपियों द्वारा उपलब्ध कराए गए खातों में ट्रांसफर हुए थे। खातों में कुल 1.82 करोड़ रुपए से अधिक के संदिग्ध लेनदेन मिले हैं। फिलहाल सायबर थाना पुलिस दोनों आरोपियों से पूछताछ कर रही है और यह पता लगाने का प्रयास किया जा रहा है कि इस गिरोह में और कौन-कौन लोग शामिल हैं।

## तेज रफ्तार कार ने सड़क किनारे खड़े चार युवकों को कुचला, एक की मौत

हादसे में तीन अन्य गंभीर रूप से घायल हो गए, पुलिस और एंबुलेंस ने अस्पताल पहुंचाया

भीलवाड़ा, (निर्स)। जिले के मांडल थाना क्षेत्र के हरिपुरा चौराहे के पास शुक्रवार देर रात एक भीषण सड़क हादसे में तेज रफ्तार कार ने सड़क किनारे खड़े चार युवकों को कुचल दिया। टक्कर इतनी भयानक थी कि चारों युवक लहलुहान होकर दूर जा गिरे और मौके पर चीख-पुकार मच गई। हादसे में एक युवक को दर्दनाक मौत हो गई, जबकि तीन अन्य गंभीर रूप से घायल हो गए। सूचना पर पहुंची पुलिस और 108 एंबुलेंस ने घायलों को अस्पताल पहुंचाया, जहां से उन्हें

■ हादसे के बाद आरोपी चालक वाहन समेत मौके से फरार हो गया

प्राथमिक उपचार के बाद रेफर कर दिया गया। हादसे के बाद आरोपी चालक वाहन समेत मौके से फरार हो गया। प्रत्यक्षदर्शियों के अनुसार, शुक्रवार देर रात हरिपुरा चौराहे के समीप चार युवक सड़क किनारे खड़े थे। इसी दौरान एक अज्ञात कार अत्यधिक तेज गति से

आई। कार की रफ्तार इतनी तेज थी कि चालक उस पर से नियंत्रण खो बैठा और कार सीधे युवकों को अपनी चपेट में लेते हुए निकल गई। धमाके की आवाज और युवकों की चीखें सुनकर आसपास के होटल व दुकानें से लोग तुरंत सहायता के लिए दौड़े। हादसे के तुरंत बाद स्थानीय लोगों ने पुलिस और एंबुलेंस को सूचना दी। सूचना मिलते ही 108 आपातकालीन सेवा मौके पर पहुंची। एंबुलेंस के पायलट प्रभु प्रजापत, केनपाल गुर्जर तथा मेल नर्स दीपक दाधिच एवं कमलेशी देवी गुर्जर ने

तत्परता दिखाते हुए तत्काली घायलों को संभाला और बिना समय गंवाए उन्हें उपलब्ध चिकित्सालय पहुंचाया। हादसे में घायल सलमान फकीर (23), संजय (20) और टीपू (22) को प्राथमिक उपचार दिया गया। वहीं गंभीर रूप से घायल मोनु पोल को डॉक्टरों ने जांच के बाद मृत घोषित कर दिया। घायलों की हालत नाजुक होने पर चिकित्सकों ने उन्हें बेहतर उपचार के लिए रेफर कर दिया। घटना की जानकारी मिलते ही मांडल थाना पुलिस मौके पर पहुंची और घटनास्थल का जायजा लिया।

## भीलवाड़ा : चार राज्यों में आतंक मचाने वाला शातिर नकबजन जिम्मी गिरफ्तार

आरोपी के खिलाफ अलग-अलग राज्यों में 60 आपराधिक मामले दर्ज हैं

भीलवाड़ा, (निर्स)। जिले की रायला थाना पुलिस टीम ने क्षेत्र के बंशी विहार (बापूनगर) में हुई एक बड़ी चोरी की वारदात का महज कुछ ही दिनों में पर्दाफाश करते हुए देश के चार राज्यों में सक्रिय अंतर्राज्यीय शातिर नकबजन जिम्मी उर्फ दीपक शर्मा को गिरफ्तार किया है। पकड़ा गया आरोपी आदतन अपराधी और महाराष्ट्र के नंदुरबार थाने का हिस्ट्रीशीटर है, जिसके खिलाफ अलग-अलग राज्यों में 60 आपराधिक मामले दर्ज हैं।

थानाधिकारी मूल चंद वर्मा ने बताया कि गत 11 जनवरी को प्राथी अनिल कुमार जाट, निवासी बंशी विहार कॉलोनी, बापूनगर रायला ने थाने में एक रिपोर्ट दर्ज कराई थी। रिपोर्ट के अनुसार,

11 जनवरी को शाम पांच से सवा छह बजे के बीच जब परिवार बाहर था, तब अज्ञात बदमाशों ने उनके सूने मकान का ताला तोड़कर तिजोरी में रखे 67 हजार रुपये नकद, सोने का मांग टीका, सोने की दो अंगूठियां, तीन जोड़ी चांदी की पयलें और चांदी के कड़े सहित अन्य जेवरत चोरी कर लिए थे। पुलिस ने मामला दर्ज कर अनुसंधान शुरू किया। चोरी की गंभीर वारदात को देखते हुए वृत्ताधिकारी गुलाबपुरा जितेंद्र सिंह के सुपरविजन में रायला थानाधिकारी के नेतृत्व में एक विशेष टीम का गठन किया गया। टीम ने जांच के दौरान सामने आया कि डूंगरपुर की कोतवाली पुलिस ने हाल ही में एक शातिर चोर को गिरफ्तार किया है, जो जिला कारागृह डूंगरपुर में न्यायिक

अभिरक्षा में चल रहा है। इस पर रायला पुलिस टीम डूंगरपुर पहुंची और आरोपी को प्रोडक्शन वारंट पर प्राप्त कर पूछताछ की, जिसमें आरोपी ने रायला में चोरी करना स्वीकार कर लिया। पुलिस पूछताछ में आरोपी की कार्यप्रणाली को लेकर चौकाने वाले खुलासे हुए हैं।

थानाधिकारी मूल चंद वर्मा ने बताया कि आरोपी जिम्मी उर्फ दीपक

बेहद शातिर किस्म का बदमाश है। वह दिल्ली से मुंबई और मुंबई से दिल्ली तक का सफर मोटरसाइकिल से तय करता है। इस दौरान हाईवे और रास्ते में आने वाले शहरों व गांवों में वह सूने और बंद मकानों की रेकी करता है। मौका पाकर वह कटर या अन्य औजारों से ताला तोड़कर घर में प्रवेश करता और कीमती आभूषण व नकदी पार कर देता। चोरी

## जोधपुर में पति ने पत्नी को जलाया

जोधपुर, (कास)। शहर के अंदर सिवांची गेट स्थित मूलियों की चौकी में एक व्यक्ति ने पारिवारिक विवाद के चलते शुक्रवार की सुबह घर में पत्नी पर ज्वलनशील पदार्थ डालकर आग लगा दी। उसकी पत्नी 40 फीसदी तक झुलस गई। बाद में उसे एमजीएच बर्न यूनिट में भर्ती करवाया गया है। पुलिस ने पत्नी के सुबह आठ बजे अपनी पत्नी को है। आरोपी पति घटना के बाद से फरार है। मामला खांडाफलास थाना क्षेत्र का है।

थाना प्रभारी एएसआई मनोहर लाल ने बताया कि सिवांची गेट मूलियों की चौकी में रहने वाले मोहिनुद्दीन का शुक्रवार की सुबह आठ बजे अपनी पत्नी को लेकर विवाद हुआ था। पारिवारिक विवाद ने बाद में उग्र रूप ले लिया। इस पर मोहिनुद्दीन ने अपनी पत्नी फिरोदा पर घर में रखे किसी ज्वलनशील पदार्थ उस पर डाल दिया और आग लगा दी। इससे वह आग से झुलस गई।

## एसआई भर्ती परीक्षा 2021 के आवेदन संशोधन प्रक्रिया शुरू

अजमेर, (निर्स)। राजस्थान लोक सेवा आयोग द्वारा आयोजित उप निरीक्षक भर्ती परीक्षा 2021 को लेकर अभ्यर्थियों के लिए आवेदन संशोधन प्रक्रिया शुरू कर दी गई है। आयोग की ओर से परीक्षा का पुनः आयोजन आगामी 20 सितंबर से प्रदेश भर के निर्धारित परीक्षा केंद्रों पर किया जाएगा। इसके लिए अभ्यर्थियों को आवेदन में आवश्यक संशोधन करने का अवसर देते हुए 16 मई से 30 मई तक ऑनलाइन संशोधन विंडो खोली गई है।

आयोग के अनुसार अभ्यर्थी इस अवधि में अपने पंजीकृत मोबाइल नंबर, ई-मेल आईडी तथा पत्राचार पर सहित अन्य जानकारीयों में सुधार कर सकेंगे। जिन अभ्यर्थियों ने अपनी एएसएसओ आईडी बदल ली है, वे 'फेस एप्लीकेशन वर्कल' विकल्प के माध्यम से पुराने आवेदन का डाटा नई प्रोफाइल में स्थानांतरित कर सकेंगे। इससे पूर्व आवेदन संबंधी रिकॉर्ड

■ पेपर लीक आरोपियों को आवेदन अपडेट की अनुमति नहीं

सुरक्षित रूप से नए प्रोफाइल से जुड़ जाएगा। आयोग ने स्पष्ट किया है कि सभी अभ्यर्थियों को वन टाइम रजिस्ट्रेशन प्रक्रिया अपडेट करना आवश्यक होगा। आयोग ने बताया कि केवल वही 3 लाख 83 हजार 97 अभ्यर्थी पुनः परीक्षा में शामिल हो सकेंगे, जिन्होंने पूर्व में आर्गोजित लिखित परीक्षा के दोनों प्रश्न पत्रों में उपस्थिति दर्ज करवाई थी। आयोग ने यह भी स्पष्ट किया है कि जिन अभ्यर्थियों के खिलाफ उप निरीक्षक भर्ती परीक्षा 2021 की शुचिता भंग करने के मामले दर्ज हैं, उन्हें आवेदन अपडेट प्रक्रिया में शामिल होने की अनुमति नहीं दी जाएगी।

## एक्टिंग सीजे ने छोड़ी एस्कॉर्ट, जस्टिस जैन आए साइकिल से हाईकोर्ट

जयपुर। पीएम नरेंद्र मोदी की ओर से ऊर्जा संरक्षण को लेकर देशवासियों से किए गए आह्वान का असर अब न्यायपालिका में भी दिखाई देने लगा है। बीते दिनों कार्यवाहक मुख्य न्यायाधीश संजीव प्रकाश शर्मा ने अपने एस्कॉर्ट वाहन को छोड़ दिया। अब जस्टिस समीर जैन लंबी दूरी तय कर साइकिल के जरिए हाईकोर्ट पहुंचे। जस्टिस समीर जैन ने अपने सरकारी लॉजरी वाहन का उपयोग छोड़कर साइकिल से हाईकोर्ट पहुंचकर इंधन बचत और पर्यावरण संरक्षण के साथ-साथ फिटनेस का संदेश भी दिया। गांधीनगर स्थित अपने सरकारी निवास से साइकिल के जरिए हाईकोर्ट पहुंचने के दौरान शूट किए वीडियो में उनके साथ कोई सुरक्षाकर्मी भी नजर नहीं आ रहा है। दूसरी ओर निचली अदालतों के कई पीठासीन अधिकारी भी कारपूलिंग कर अदालत पहुंच रहे हैं। सरकारी आवास से बनीयत स्थित सेशन कोर्ट की दूरी काफी अधिक होने के कारण न्यायिक अधिकारियों ने साइकिल के बजाए कारपूलिंग चुना है। इसके जरिए न्यायिक अधिकारी एक कार में सवार होकर अदालत पहुंच रहे हैं। सरकारी अफसरों और जजों के इस तरह के प्रयासों से न केवल ऊर्जा संरक्षण किया जा रहा है, बल्कि सड़कों पर वाहनों के भार में भी कमी आई है। गौरतलब है कि पीएम नरेंद्र मोदी ने बीते दिनों ऊर्जा संरक्षण के लिए देशवासियों का आ आन करते हुए इंधन और खाद्य तेल का काम से कम उपयोग करने की बात कही थी। इसके बाद उन्होंने अपने बेटे में वाहनों की संख्या भी काफी कम कर दी। वहीं प्रदेश में मुख्यमंत्री भजनलाल शर्मा ने भी अपने साथ चलने वाले वाहनों की संख्या को काफी कम कर दिया। बीते शुक्रवार को एक कार्यक्रम में तो वे इंडी के जरिए पहुंचे। दूसरी ओर प्रदेश के डिप्टी सीएम प्रेमचंद बैवा सरकारी वाहन छोड़कर रोडवेज की बस से फागी पहुंचे थे।

## सूडान के दो विदेशी नागरिक ड्रग्स सहित गिरफ्तार

जयपुर। जयपुर पुलिस ने सूडान के दो विदेशी नागरिकों को मादक पदार्थ एमडीएमए के साथ गिरफ्तार किया है। पुलिस उपायुक्त अपराध संजीव नैन ने बताया कि रामनगरिया थाना क्षेत्र स्थित एसके आईटी कॉलेज के गेट नंबर-3 के सामने घेराबंदी की।

# देरी से भुगतान पर बीमा कंपनियों पर लगेगी 12 प्रतिशत की पेनल्टी

### वर्ष 2018 से 2022 तक के 33.15 करोड़ रुपये के फसल बीमा क्लेम अभी तक लंबित : कृषि मंत्री

**-कार्यालय संवाददाता-**  
जयपुर। प्रधानमंत्री फसल बीमा योजना के तहत देरी से क्लेम भुगतान पर फसल बीमा इश्योरेंस कंपनियों को सख्त नोटिस जारी किए गए हैं। मुख्यमंत्री भजनलाल शर्मा के नेतृत्व में राज्य सरकार किसानों के हित में निरंतर निगरानी रख रही है और यह सुनिश्चित कर रही है कि प्रत्येक पात्र किसान को उसका उचित फसल बीमा क्लेम समय पर प्राप्त हो। किसानों के फसल बीमा क्लेम के भुगतान में हो रही अनावश्यक देरी को लेकर राजस्थान सरकार ने बेहद गंभीर रुख अपनाया है।

**■ प्रधानमंत्री फसल बीमा योजना के बीमा क्लेम समय पर भुगतान के लिए राज्य सरकार गंभीर : डॉ. किरोड़ीलाल**

कंपनी ऑफ इंडिया लिमिटेड, क्षेमा जनरल इश्योरेंस कंपनी तथा इंडसट्रियल (रिलायन्स) जनरल इश्योरेंस कंपनी लिमिटेड को सख्त नोटिस जारी करते हुए लंबित क्लेमों का तत्काल भुगतान करने तथा 12 प्रतिशत पेनल्टी सहित भुगतान सुनिश्चित करने के निर्देश दिए हैं।

उन्होंने बताया कि वर्ष 2018 से 2022 तक के 33.15 करोड़ रुपये के फसल बीमा क्लेम अभी तक लंबित हैं, जबकि किसान आवश्यक दस्तावेज जमा कर चुके हैं। राज्य सरकार के बार-बार निर्देशों और भारत सरकार द्वारा 16 फरवरी 2024 को जारी दिशा-निर्देशों के बावजूद कंपनी द्वारा कोई सार्थक कार्रवाई नहीं की जा रही है।

परिचालन मार्गदर्शिका 2023 के अनुसार निर्धारित 21 दिनों में क्लेम का भुगतान न करने पर बीमा कंपनी पर 12 प्रतिशत वार्षिक पेनल्टी लगाने का स्पष्ट प्रावधान है। उन्होंने कहा कि किसानों के हितों की रक्षा करना राजस्थान सरकार का सर्वोच्च प्राथमिकता है। फसल बीमा क्लेमों के भुगतान में किसी भी प्रकार की देरी को सरकार बर्दाश्त नहीं करेगी।

कृषि आयुक्त नरेश कुमार गोयल ने बीमा कंपनी को 3 कार्यदिवस के अंदर अपना पक्ष रखने को कहा है कि क्यों न लंबित क्लेमों पर देयता की तारीख से भुगतान की तारीख तक 12 प्रतिशत पेनल्टी लगाई जाए।

साथ ही सभी लंबित क्लेमों का तुरंत भुगतान सुनिश्चित करने के निर्देश दिए गए हैं। सरकार ने स्पष्ट किया है कि यदि कंपनी ने समय पर भुगतान नहीं किया तो केंद्र सरकार को रिपोर्ट करने सहित सख्त कार्रवाई की जाएगी।

## नाबालिग से दुष्कर्म मामले में आरोपी दोषमुक्त

जयपुर। खादूश्यामजी दर्शन करने के बहाने से नाबालिग के साथ दुष्कर्म से जुड़े प्रकरण में पोक्सो एक्ट मामलों की विशेष अदालत में न्यायाधीश विकास खडेलवाल ने अभियोजन कहानी को पूर्णतया विस्वसनीय एवं संदेहास्पद मानते हुए मेडिकल साक्ष्य के अभाव में मामले में आरोपी 21 वर्षीय विकास झींगनिया निवासी झोटावाड़ा को दोषमुक्त करने के आदेश दिए हैं। अदालत ने आदेश में कहा कि अभियोजन पक्ष ने मामले में लगाए आरोपों को युक्तिपूर्ण संदेह से परे साबित करने में पूर्णतया असफल रहा। एडवोकेट अजीत सिंह देवदा, हर्ष गोस्वामी व निधि गुप्ता ने मामले में आरोपी रहे विकास झींगनिया की ओर से पैरवी करते हुए विशेष अदालत में बताया कि मामले में बिना कोई अपराध गठित हुए तथाकथित पीड़िता की माता परिचयिका ने एफ.आर. 2025 में दर्ज कराई थी। अदालत में पेश हुए गवाहों ने अभियोजन की कहानी लेश मात्र भी संयुक्त नहीं की है।

# भारतीय शिक्षा बोर्ड ने अपनाई नई राष्ट्रीय पाठ्यचर्चा रूपरेखा

### नेशनल करिकूलम फ्रेम वर्क ( एनसीएफ 2023 ) लागू करने वाला देश का पहला बोर्ड बना

हरिद्वार। आजादी के 75 साल बाद भी भारत "मैकाले की शिक्षा पद्धति" की 'गुलामी' से आजाद नहीं हो पाया है। इस शिक्षा की गुलामी को उखाड़ फेंकने का संकल्प कुछ वर्ष पहले स्वामी रामदेव और आचार्य बालकृष्ण ने लिया और उनकी सोच को बीएसबी बोर्ड बनाकर भारत सरकार ने साकार कर मजबूती प्रदान की। अब यही बोर्ड, देश को भारतीय शिक्षा बोर्ड के रूप में नई दिशा देते हुए दिख रहा है।



संयुक्त विद्यालयी शिक्षा क्रम में राष्ट्रीय पाठ्यचर्चा रूपरेखा का व्यापक एवं समग्र कार्यान्वयन सुनिश्चित किया है।

- बालवाटिका से माध्यमिक स्तर तक स्कूली शिक्षा के सभी चरणों में राष्ट्रीय पाठ्य चर्चा होगी लागू
- मैकाले की 'गुलामी' वाली शिक्षा पर भारतीय शिक्षा बोर्ड की करारी चोट होगी : डॉ. एन.पी. सिंह

का कहना है कि सच्ची शिक्षा केवल पाठ्यपुस्तकों और परीक्षाओं तक सीमित नहीं होती, बल्कि यह मन, शरीर और आत्मा का पोषण करती है तथा व्यक्तियों को 21वीं सदी के आवश्यक कौशलों से सुसज्जित करती है, जिससे वे आधुनिक विश्व में समाज और राष्ट्र पर सकारात्मक प्रभाव डाल सकें। इसलिए यह पहल राष्ट्रीय स्तर पर एक महत्वपूर्ण मील का पत्थर है, जो शिक्षा नीति को कक्षा-स्तर की वास्तविक शिक्षण प्रक्रिया में प्रभावी रूप से लागू करने की दिशा में भारतीय शिक्षा बोर्ड को अग्रणी संस्था के रूप में स्थापित करती है।

## राष्ट्रीय स्वयंसेवक संघ के प्रशिक्षण वर्ग आज से

जयपुर। राष्ट्रीय स्वयंसेवक संघ के राजस्थान क्षेत्र में 17 मई से प्रदेश के 12 स्थानों पर 14 प्रशिक्षण वर्ग प्रारंभ होंगे। इनमें 10 संघ शिक्षा वर्ग, तीन घोष वर्ग और एक कार्यकर्ता विकास वर्ग प्रथम शामिल है। इन वर्गों में विद्यालयीन एवं महाविद्यालयीन विद्यार्थी, तरुण तथा विभिन्न व्यवसायों से जुड़े स्वयंसेवक प्रशिक्षण प्राप्त करेंगे।

राष्ट्रीय स्वयंसेवक संघ के राजस्थान क्षेत्र संघचालक डॉ. रमेश अग्रवाल ने बताया कि संघ शिक्षा वर्गों में स्वयंसेवकों को साधना, स्व-अनुशासन, त्यागपूर्ण जीवन तथा सामूहिक जीवन के सामंजस्य का प्रशिक्षण दिया जाएगा। वर्गों में शारीरिक, सैद्धांतिक और व्यावहारिक प्रशिक्षण की व्यवस्था रहेगी। साथ ही पर्यावरण संरक्षण को ध्यान में रखते हुए प्रशिक्षण अवधि में प्लास्टिक के उपयोग पर पूर्ण प्रतिबंध रहेगा तथा जल संरक्षण को व्यवहार का हिस्सा बनाया जाएगा। उन्होंने बताया कि इस वर्ष राजस्थान क्षेत्र का कार्यकर्ता विकास वर्ग प्रथम (सामान्य) जयपुर के राजापार्क में आयोजित होगा।

## लोग पूछते हैं संघ ने स्वतंत्रता के लिए क्या किया, तो यह जानने के लिए उन्हें अध्ययन करना चाहिए : राज्यपाल

जयपुर (कांस)। जयपुर स्थित बिड़ला ऑडिटोरियम में शनिवार को युवा प्रवर्तक डॉ. हेडगेवार, संघ सृजन का नाट्य अविष्कार शोषक से नाटक का पद्य मंचन हुआ। इस अवसर पर मुख्य अतिथि राज्यपाल हरिभाऊ बागडे ने कहा डॉ. केशव बलिराम



राज्यपाल हरिभाऊ बागडे ने शनिवार को जयपुर के बिड़ला सभागार में डॉ. केशव बलिराम हेडगेवार पर मंचित नाट्य कार्यक्रम का शुभारंभ किया।

**■ बिड़ला सभागार में डॉ. केशव हेडगेवार पर नाटक का मंचन**

हेडगेवार पर मंचित इस नाटक से आपको उनके जीवन का परिचय होगा। उन्होंने स्कूल में अंग्रेज महारानी द्वारा बाँटी गई मिठाई ग्रहण नहीं की क्योंकि वो हमारी महारानी नहीं थी। साहब ने कांग्रेस के अधिवेशन में सीतापुत्र की कि यह हिन्दू राष्ट्र है। उन्होंने कहा, लोग बोलते हैं कि स्वतंत्रता के लिए संघ ने क्या किया तो यह जानने के लिए उन्हें अध्ययन करना चाहिए। संघ ने सुराज के लिए एकजुटता की आवश्यकता पर बल दिया। डॉ. साहब अंतिम समय काफ़ी बीमार रहे।

1940 में तृतीय वर्ष के संघ शिक्षा वर्ग में आए तो सभी स्वयंसेवकों को देख कर उन्होंने कहा, मैं यहां भारत का छोटा रूप देख रहा हूँ। पूर्व प्रधानमंत्री अटल बिहारी वाजपेयी ने आर्गनाइजर में लेख लिखा था, जिसमें बताया कि मैं आज जो कुछ हूँ, संघ के प्रचारक नारायणराव तट्टे के कारण हूँ। डॉ. साहब ने ही नानाजी देशमुख को पिलानी में प्रचारक बनने के लिए भेजा। उन्होंने

# रीको की प्रत्यक्ष आवंटन योजना बनी गेम चेजिंग स्कीम

### योजना के दसवें चरण में 465 औद्योगिक भूखण्डों के लिए लगभग 800 आवेदन प्राप्त

**-कार्यालय संवाददाता-**  
जयपुर। राजस्थान में औद्योगिक इकाइयों की स्थापना हेतु उद्यमियों को प्रोत्साहित करने के उद्देश्य से रीको द्वारा संचालित प्रत्यक्ष आवंटन योजना-2025 को निवेशकों का लगातार उत्साहजनक समर्थन मिल रहा है। योजना के दसवें चरण में 465 औद्योगिक भूखण्डों के लिए लगभग 800 आवेदन प्राप्त हुए हैं। इन भूखण्डों का कुल क्षेत्रफल लगभग 294 एकड़ तथा अनुमानित मूल्य करीब 550 करोड़ रुपये है।

**■ इस योजना के माध्यम से राज्य में निवेश एवं रोजगार के नए अवसर सृजित हो सकेंगे**

इस चरण में जोधपुर के औद्योगिक क्षेत्र कांकाणी के लिए सर्वाधिक 267 आवेदन प्राप्त हुए हैं। इसके अतिरिक्त अजमेर स्थित आईजीपी अजयमेरू पालडा विस्तार के लिए 48, अलवर के आईजीपी रूथ सोएर के लिए 43, पंचपदरा रिफाइनरी के पास विकसित किये गये औद्योगिक क्षेत्र बोरवांस कलावा प्रथम के लिए 31 तथा

बोरानाडा विस्तार औद्योगिक क्षेत्र के लिए 58 आवेदन प्राप्त हुए हैं। रीको ने असंतुष्ट औद्योगिक क्षेत्रों में भूखण्ड आवंटन के लिए प्रोत्साहित लैंड लीज एवं किराया नीति में आंशिक संशोधन कर यह प्रावधान किया है कि जिन औद्योगिक क्षेत्रों में दो प्रयासों के बाद भी 25 प्रतिशत से अधिक भूखण्डों का आवंटन नहीं हो पाया है, वहां भूखण्डों का आवंटन प्रचलित दर के 60 प्रतिशत अथवा आंशिक दर, जो भी अधिक हो, पर किया जायेगा। नौवें चरण में 60 प्रतिशत दर पर उपलब्ध कराए गए 22 भूखण्डों के लिए 25 आवेदन प्राप्त हुए थे, जिनमें सर्वाधिक

आवेदन अजमेर के अजयमेरू पालडा विस्तार क्षेत्र के लिए आए थे। वहीं दसवें चरण में ऐसे असंतुष्ट औद्योगिक क्षेत्रों के लिए पहले से कहीं अधिक 113 आवेदन प्राप्त हुए हैं। अजयमेरू पालडा विस्तार (अजमेर), सरदारशहर विस्तार (चूरू), कचारिया (किशनगढ़), लोहावट एवं सियामाली (मंडौर) सहित विभिन्न औद्योगिक क्षेत्रों में इसी संबंध में बड़ी संख्या में आवेदन प्राप्त हुए हैं। राज्य सरकार के दिशा-निर्देशों के अनुरूप रीको लगातार निवेश-अनुकूल नीतियों पर कार्य कर रहा है। निवेशकों को लाभ पहुंचाने के उद्देश्य से किए जा रहे सुधार एवं नीतियों का सरलीकरण राज्य में औद्योगिक निवेश को नई गति प्रदान करेगा तथा नई औद्योगिक इकाइयों को स्थापना को बढ़ावा देगा। रीको द्वारा प्रक्रियाओं को सरल बनाने एवं उद्योगों के लिए अनुकूल वातावरण तैयार करने की दिशा में निरंतर प्रयास किए जा रहे हैं।

# विधानसभा के 75 वर्ष पर लोगो का विमोचन व द्वार नामकरण होगा

जयपुर। विधानसभा अध्यक्ष वासुदेव देवनानी ने बताया है कि राजस्थान विधान सभा की स्थापना के 75 वें वर्ष के अवसर पर विधान सभा के प्रतीक चिह्न का विमोचन और विधान सभा के ऐतिहासिक द्वारों के नामकरण की पहिुकाओं का अनावरण विधान सभा में सोमवार 18 मई को होगा। विधायक कक्ष में सोमवार को प्रातः 10:30 बजे आयोजित होने वाले इस समारोह में राज्यपाल हरिभाऊ बागडे, मुख्यमंत्री भजन लाल शर्मा, नेता प्रतिपक्ष टीकाराम जूली, संसदीय कार्य मंत्री जोगाराम पटेल सहित विधायक गणों को आमंत्रित किया गया है। समारोह का सजीव प्रसारण

विधानसभा के यूट्यूब चैनल पर किया जाएगा। सोलहवाँ राजस्थान विधान सभा के स्पीकर वासुदेव देवनानी ने गत ढाई वर्षों में राजस्थान विधान सभा में बेहतरीन पहले कर नवाचारों की श्रंखला बना दी है। इससे राजस्थान विधान सभा की देश में अतृती पहचान बनी है। यह विधान सभा देश की सर्वश्रेष्ठ विधान सभा भी बन गई है। देवनानी ने गुलाबी नगर की पहचान के अनुरूप विधान सभा सदन के स्वरूप में नवाचार कर उसे गुलाबी किया है। विधान सभा की डिजिटल एवं पेपरलेस व्यवस्था, डिजिटल संग्रहालय, सविधान दीर्घा, वंदेमातरम दीर्घा, लोगों को

लोकतांत्रिक प्रक्रियाओं से जोड़ने के लिए जनदर्शन कार्यक्रम, शीघ्र वाटिका, नक्षत्र वाटिका, हर्बल वाटिका, ऑनलाइन उपस्थिति, विधान सभा में महिला दिवस जैसे आयोजनों ने विधान सभा को नई पहचान दी है। उत्तरदायित्व की प्रश्नोत्तरी, सेन्ट्रल हॉल की परिकल्पना, विधान सभा सदन में चर्चा का समय बढ़ा, सुरक्षा हुई चाक चौबंद, सोशल मीडिया इन्फ्लुएंसर्स मीट और कॉन्स्टिट्यूशन क्लब को बनाया विचार-विमर्श का केन्द्र सहित अनेक नवाचारों से राजस्थान विधान सभा के स्वरूप में अदभुत निखार आ गया है।

# त्रुटिपूर्ण प्रश्नों और गलत उत्तर कुंजी पर हाईकोर्ट गंभीर

जयपुर। राजस्थान हाईकोर्ट ने भर्ती परीक्षाओं में त्रुटिपूर्ण प्रश्नों और गलत उत्तर कुंजी को लेकर बार-बार याचिकाएं आने को गंभीरता से लिया है। इसके साथ ही अदालत ने मुख्य सचिव को कहा है कि वे कार्मिक सचिव की अध्यक्षता में वरिष्ठ आईएसएस अफसरों की एक हाई लेवल कमेटी का गठन करें। यह कमेटी इस विषय पर गहन परीक्षण कर भविष्य की भर्ती परीक्षाओं में पारदर्शिता, जवाबदेही और सुविधा सुनिश्चित करने के लिए एसओपी बनाने के साथ ही अन्य सुधारत्मक उपाय भी निर्धारित करे। अदालत ने कहा है कि कमेटी यह भी परीक्षण करेगी कि क्या ऐसे प्रश्न एक उत्तर कुंजी तैयार करने वाले अधिकारियों और विशेषज्ञों के खिलाफ अनुशासनात्मक कार्रवाई आरंभ की जा सकती है। जस्टिस आनंद शर्मा की अध्यक्षता में लॉपरवाही करने की अनुमति नहीं दी जा सकती। उन पर संवैधानिक दायित्व है कि वे सक्षम विषय विशेषज्ञों के माध्यम से प्रश्न पत्र व उत्तर कुंजी पूर्ण सुविधा से तैयार करें, ताकि किसी भी गलती की संभावना नहीं हो। याचिकाकर्ता की ओर से अधिवक्ता रामप्रताप सैनी ने बताया कि साल 2022 की तृतीय श्रेणी शिक्षक भर्ती लेवल 2 के परिणाम के बाद नियुक्तियां हुईं। वहीं बाद में कोर्ट के आदेश से संशोधित परिणाम जारी हुआ। इसके याचिकाकर्ताओं के अंक पूर्व में नियुक्त अर्थव्यर्थियों से अधिक हो गए, लेकिन नई कट ऑफ में शामिल नहीं हो सके। ऐसे में उनसे कम अंक वालों को मिली नियुक्ति के चलते उन्हें भी नियुक्ति दी जाए।

**■ पारदर्शिता और जवाबदेही तय करने के लिए हाई लेवल कमेटी का गठन कर एसओपी बनाने के निर्देश दिए**

## बस की चपेट में आने से स्कूटी सवार युवक की मौत, दो साथी घायल

जयपुर। गलता गेट थाना क्षेत्र में शुक्रवार देर रात दर्दनाक सड़क हादसे में स्कूटी सवार युवक की मौत हो गई, जबकि उसके दो साथी मामूली घायल हो गए। हादसे के बाद पुलिस ने घायलों को जंब क चालक को राउंडअप कर लिया है। थानाधिकारी धर्म सिंह ने बताया कि हादसे में रामगंज स्थित फूटा खुर्रा निवासी मोहम्मद रश्मि (21) पुत्र मुमताज अली की मौत हो गई। जो शुक्रवार देर रात अलता गेट दो साथियों के साथ स्कूटी से गलता गेट से घर लौट रहा था। पुलिस के अनुसार धोबी घाट से निकलते समय पंजाब नंबर की एक बस के चालक ने स्कूटी को ड्राइवर साइड से ओवरटेक करने का प्रयास किया। इसी दौरान आगे मोड़ आने पर चालक ने बस को घुमाया, जिससे स्कूटी बस के टायर और डिवाइडर के बीच आ गई। हादसे में मोहम्मद रश्मि गंभीर रूप से घायल हो गया। घटना की सूचना मिलने पर पुलिस मौके पर पहुंची और घायल युवक को एसएमएस हॉस्पिटल पहुंचाया, जहां चिकित्सकों ने उसे मृत घोषित कर दिया। वहीं स्कूटी पर सवार उसके दो साथियों को मामूली चोटें आईं, जिन्हें प्राथमिक उपचार के बाद अस्पताल से छुट्टी दे दी गई। पुलिस ने शव को पोस्टमार्टम के लिए एसएमएस अस्पताल की मोर्चरी में रखवाया है। मामले में बस को जब्त कर चालक से पूछताछ की जा रही है तथा दुर्घटना के कारणों की जांच जारी है।

# जूनियर समर कैम्प का शुभारम्भ

जयपुर। जवाहर कला केन्द्र की ओर से आयोजित जूनियर समर कैम्प 2026 का शुभारम्भ 16 मई को पर्यटन, कला एवं संस्कृति शासन सचिव तथा जेकेके की महानिदेशक शृच त्यागी द्वारा किया

गया। त्यागी ने बच्चों की प्रतिभा, कला के प्रति उनके रुझान एवं सर्वांगीण विकास को ध्यान में रखते हुए सृजनशीलता और रचनात्मकता को बढ़ावा देने पर बल दिया।

जयपुर। नाहरगढ़ पुलिस ने कार्रवाई करते हुए दिनदहाड़े सूने मकान में हाथ साफ करने वाले एक शांतिर नकबजान को गिरफ्तार कर लिया है। पुलिस ने आरोपी के पास से चोरी की गई पूरी राकम भी बरामद कर ली है। फिलहाल आरोपितों से पूछताछ की जा रही है। पुलिस उपायुक्त (जयपुर पश्चिम) प्रशांत किणन ने बताया कि कालवाड़ थाना पुलिस ने दुर्घटिया वाहन चुराने वाले मुख्य आरोपी राहुल मीणा (23) निवासी जेवनेर जिला जयपुर और सुरेश कुमार भीरुचल (31) निवासी रेनवाल जिला जयपुर को गिरफ्तार किया है। पुलिस ने आरोपियों की निशानदेही पर विभिन्न स्थानों पर दबिश देकर चोरी की 10 मोटरसाइकिलें बरामद की हैं। पुलिस पूछताछ में सामने आया कि आरोपी राहुल मीणा मारुट चान्वा की मदद से बाजारों और सुरसाण स्थानों से चंद सेकंड में बाइक चोरी कर लेता था।

# वाहन चोर और खरीददार गिरफ्तार

जयपुर। कालवाड़ थाना पुलिस ने दुर्घटिया वाहन चोरी की वारदातों पर बड़ी कार्रवाई करते हुए एक शांतिर वाहन चोर गिरोह का पर्दाफाश किया है। पुलिस ने मुख्य वाहन चोर और चोरी की बाइक खरीदकर ठिकाने लगाने वाले आरोपी को गिरफ्तार कर उनके कब्जे से चोरी की 10 मोटरसाइकिलें बरामद की हैं। फिलहाल आरोपितों से पूछताछ की जा रही है। पुलिस उपायुक्त (जयपुर पश्चिम) प्रशांत किणन ने बताया कि कालवाड़ थाना पुलिस ने दुर्घटिया वाहन चुराने वाले मुख्य आरोपी राहुल मीणा (23) निवासी जेवनेर जिला जयपुर और सुरेश कुमार भीरुचल (31) निवासी रेनवाल जिला जयपुर को गिरफ्तार किया है। पुलिस ने आरोपियों की निशानदेही पर विभिन्न स्थानों पर दबिश देकर चोरी की 10 मोटरसाइकिलें बरामद की हैं। पुलिस पूछताछ में सामने आया कि आरोपी राहुल मीणा मारुट चान्वा की मदद से बाजारों और सुरसाण स्थानों से चंद सेकंड में बाइक चोरी कर लेता था।

दिनदहाड़े सूने मकान में हाथ साफ करने वाला गिरफ्तार



आरोपी इब्राहिम पकड़ा गया आरोपी इब्राहिम आदतन अपराधी और शांतिर नकबजान है। उसके खिलाफ पूर्व में भी जयपुर के विभिन्न थानों (विशेषकर शांसी नगर) में चोरी, आरपीजीओ और एनडीपीएस एक्ट के तहत करीब 5 से 6 गंभीर अपराधिक मामले दर्ज हैं।

# ‘भाजपा कार्यकर्ता सेवा, समर्पण और राष्ट्रहित की भावना के साथ काम करें’

बीकानेर, (कासं)। भारतीय जनता पार्टी राजस्थान द्वारा आयोजित पंडित दीनदयाल उपाध्याय प्रशिक्षण महाअभियान-2026 के अंतर्गत भाजपा बीकानेर शहर जिला प्रशिक्षण वर्ग का शुभारंभ 16 मई से हुआ। यह दो दिवसीय प्रशिक्षण वर्ग भाजपा शहर जिलाध्यक्ष सुमन छाजेड़ के नेतृत्व में आयोजित किया जा रहा है।

उन्होंने कहा कि प्रशिक्षण वर्ग संगठन को मजबूत बनाने एवं कार्यकर्ताओं को वैचारिक रूप से सशक्त करने का माध्यम है। उन्होंने कहा कि भाजपा कार्यकर्ता सेवा, समर्पण और राष्ट्रहित की भावना के साथ समाज के अंतिम व्यक्ति तक पहुंचने का कार्य करते हैं। प्रशिक्षण स्थल पर भाजपा की गौरवशाली यात्रा, संगठन विस्तार एवं राष्ट्र निर्माण में पार्टी की भूमिका को दर्शाती प्रदर्शनी भी लगाई गई। प्रदर्शनी में राष्ट्रीय एवं प्रदेश नेतृत्व के प्रेरणादायी चित्रों के माध्यम से पार्टी की वैचारिक एवं संगठनात्मक यात्रा को प्रदर्शित किया गया।

उद्घाटन सत्र में 'केबिनेट मंत्री सुमित गोदारा ने 'हमारा वैचारिक अधिष्ठान-एकात्म मानव दर्शन, सांस्कृतिक राष्ट्रवाद एवं पंच निष्ठा' विषय पर कार्यकर्ताओं को भाजपा की



पंडित दीनदयाल उपाध्याय प्रशिक्षण महाअभियान का शुभारंभ खाद्य एवं नागरिक आपूर्ति मंत्री सुमित गोदारा व विधायक सिद्धि कुमारी ने किया।

मूल विचारधारा से अवगत कराया। द्वितीय सत्र में प्रदेश महामंत्री कैलाश मेघवाल ने 'भाजपा का इतिहास एवं विकास' विषय पर संगठन की संघर्ष यात्रा एवं विस्तार पर प्रकाश डाला। तृतीय सत्र में संगठन जिला प्रभारी ओम सारस्वत ने कार्यकर्ता विकास - गुण, आचरण और अपेक्षाएं विषय पर अनुशासन एवं संगठनात्मक व्यवहार की जानकारी दी।

चतुर्थ सत्र में विधायक डॉ. विश्वनाथ मेघवाल ने कार्य पद्धति विषय पर संगठनात्मक कार्यों के प्रभावी संचालन को लेकर मार्गदर्शन दिया। पंचम सत्र में पूर्व जिलाध्यक्ष विजय आचार्य ने कार्य विस्तार विषय पर बूथ स्तर तक संगठन को मजबूत करने पर जोर दिया। अंतिम सत्र में प्रदेश प्रवक्ता भवानी पाईवाल ने सोशल मीडिया, मीडिया, नई तकनीक एवं

प्रभावी सूचना तंत्र विषय पर डिजिटल माध्यमों के सकारात्मक उपयोग की जानकारी दी। मीडिया संयोजक कमल गहलोट ने बताया कि कार्यक्रम में विधायक सुश्री सिद्धि कुमारी, जेठानंद व्यास, जिला प्रभारी जालम सिंह भाटी, सत्यप्रकाश आचार्य, देवकिशन मारू, अखिलेश प्रताप सिंह, सुशीला कंवर राजपुरोहित, नारायण चौपड़ा, मोहन सुराणा, संपत पारीक, अशोक कुमार

- पंडित दीनदयाल उपाध्याय प्रशिक्षण महाअभियान का शुभारंभ
- भाजपा का इतिहास एवं विकास विषय पर संगठन की संघर्ष यात्रा के बारे में कार्यकर्ताओं को अवगत कराया

मीणा, रमजान अब्बासी, वर्ग जिला संयोजक श्याम सिंह हाडला, जिला महामंत्री राजेंद्र पंवार, एडवोकेट डबोकेट कौशल शर्मा, जिला उपाध्यक्ष दीपक पारीक, मोतीलाल हर्ष, अशोक प्रजापत, भूपेंद्र शर्मा, सरिता नाहटा, सोहन प्रजापत, किशन मोदी, जिला मंत्री धर्मेंद्र सिंह सोलंकी, सुनीला हटीला, इमकू देवी, किशन चौधरी, तरुण स्वामी, जिला कोषाध्यक्ष गोपाल अग्रवाल, सोशल मीडिया संयोजक चंद्रप्रकाश गहलोट, कार्यालय मंत्री चौरुलाल सुथार, सह कार्यालय सहित बड़ी संख्या में भाजपा पदाधिकारी एवं कार्यकर्ता उपस्थित थे।

## बीकानेर पहुंचा नहरी पानी, एक-दो दिन में पूरी होगी जलापूर्ति

बीकानेर, (कासं)। बीकानेर शहर और आसपास के क्षेत्रों में लम्बे समय से चले आ रहे गंभीर जल संकट के बीच अब राहत की खबर सामने आई है। शनिवार को इंदिरा गांधी नहर परियोजना में पानी का प्रवाह दोबारा शुरू हो गया है। जिससे पश्चिमी राजस्थान के कई जिलों में पेयजल आपूर्ति व्यवस्था के सामान्य होने की उम्मीद बढ़ गई है।

चीफ इंजीनियर ने बताया कि नहरबंदी समाप्त होने के बाद अब इंदिरा गांधी नहर में पानी छोड़ा गया है और यह प्रवाह तेजी से आगे बढ़ रहा है। बीकानेर और आसपास के इलाकों में नहरबंदी के चलते पेयजल संकट लगातार गहराता जा रहा था।

कई क्षेत्रों में एक दिन छोड़कर एक दिन पानी की सपनाई की जा रही थी, जिससे आमजन को भारी परेशानी का सामना करना पड़ रहा था। लोगों को पानी स्टोर कर काम चलाना पड़ रहा था। जबकि कई जगहों पर टैंकर ही मुख्य सहाय बन गए थे। इस दौरान स्थिति इतनी गंभीर हो गई थी कि निजी पानी के टैंकर सामान्य दरों से कई गुना

- मसीतावाली हैड जीरो आरडी तक पहुंच चुका है तथा सप्लाई व्यवस्था को सुचारू करने का काम जारी है
- नहर का पानी बीछवाल क्षेत्र तक 18 मई की शाम और 19 मई की सुबह शोभासर जलाशय तक पहुंचने की संभावना है
- निजी टैंकर सामान्य दरों से दस गुना तक महंगे दामों पर बेच रहे थे

यहां तक कि दस गुना तक महंगे दामों पर बेचे जा रहे हैं। मजबूरी में लोगों को ऊंचे दाम चुकाकर पानी खरीदना पड़ रहा था, जिससे आम परिवारों का बजट प्रभावित हुआ।

इंदिरा गांधी नहर परियोजना के चीफ इंजीनियर विवेक गोयल ने बताया कि पानी का प्रवाह शुरू होने के बाद यह मसीतावाली हैड जीरो आरडी तक पहुंच चुका है। जिसके बाद आगे की सप्लाई व्यवस्था को सुचारू करने का काम लगातार जारी है। विभाग की टीम लगातार स्थिति की निगरानी कर रही है ताकि आगे जल आपूर्ति प्रणाली को तेजी से बहाल किया जा सके।

अधिकारियों के अनुसार नहर का पानी आगे बढ़ते हुए बीछवाल क्षेत्र तक 18 मई की शाम और 19 मई की सुबह शोभासर जलाशय तक पहुंचने की संभावना है। इसके बाद जलदाय विभाग की सप्लाई व्यवस्था में सुधार होने लगेगा। स्थिति सामान्य होने पर बीकानेर सहित आसपास के क्षेत्रों में लम्बे समय से जारी पेयजल संकट में बड़ी राहत मिलने की उम्मीद है। किसान और आमजन दोनों ही इस बदलाव से राहत महसूस कर रहे हैं और आने वाले दिनों में पानी की उपलब्धता बेहतर होने की संभावना जताई जा रही है।

## जसरासर में जर्जर पानी की टंकी हटाने की मांग

जसरासर, (कासं)। जसरासर तहसील मुख्यालय में ग्रामीणों ने जर्जर पानी की टंकी हटाने की मांग को लेकर तहसीलदार विवेक चौधरी को ज्ञापन सौंपा। ग्रामीणों ने खरजानी बास स्थित उच्च पुरानी सार्वजनिक पानी की टंकी से किसी बड़े हादसे की आशंका जताई है। ग्रामीण रामू राम ने बताया कि यह पानी की टंकी लगभग 15 वर्षों से बंद पड़ी है और पूरी तरह जर्जर हो चुकी है। इसके खंभों और दीवारों में बड़ी दरारें आ गई हैं, जिससे इसके गिरने का खतरा लगातार बना हुआ है। यह टंकी आबादी क्षेत्र के ठीक बीच में स्थित है। इसके आसपास कई मकान हैं और यह एक आम रास्ता भी है, जहां दिनभर लोगों का आवागमन रहता है।

ग्रामीणों का कहना है कि आंधी, तूफान या बरसात के मौसम में इसके गिरने से बड़ा हादसा हो सकता है। ग्रामीणों ने विशेष रूप से बच्चों की

- बड़े हादसे का डर, ग्रामीणों ने तहसीलदार को ज्ञापन सौंपा
- यह टंकी आबादी क्षेत्र के ठीक बीच में स्थित है

सुरक्षा पर गहरी चिंता व्यक्त की है। उनका कहना है कि टंकी के आसपास बच्चे खेलते रहते हैं, जिससे यह उनके लिए एक गंभीर खतरा बनी हुई है। ग्रामीणों ने प्रशासन से मांग की है कि संबंधित विभाग द्वारा इस टंकी का शीघ्र निरीक्षण करवाया जाए और इसे हटाने की कार्यवाही की जाए ताकि कोई दुर्घटना ना हो सके। उनका मुख्य उद्देश्य भविष्य में किसी भी प्रकार की जनहानि से बचना है।

## गौशाला में गायों को हरा चारा खिलाया

पूगल, (कासं)। पूगल क्षेत्र में शनि आमावस्या के अवसर पर शनिवार को पूगल स्थित श्री महादेव गौशाला में गौसेवा की गई।

समाजसेवी प्रसन्न कुमार बुचका ने गायों को हरा चारा खिलाया। उन्होंने गौशाला में गायों के लिए हरे चारे से भरी एक पिकअप गाड़ी भेंट की। इसी दिन पूगल क्षेत्र के अन्य गौभक्तों ने भी गौसेवा में योगदान दिया। उन्होंने गायों के लिए गुड़ और चारे का दान कर पुण्य कार्य किया।

पूगल सहित आसपास के ग्रामीण इलाकों में भी शनि आमावस्या पर दान-पुण्य जैसे धार्मिक आयोजन हुए। श्री महादेव गौशाला के अध्यक्ष मेघार सोनी ने बताया कि गौसेवा भारतीय संस्कृति का अविन्य अंग है। उन्होंने आमावस्या के पवित्र अवसर पर गौसेवा को बड़ा पुण्य का कार्य बताया।

## आज से स्कूलों की छुट्टियां शुरू

पूगल, (कासं)। प्रदेश पर के राजकीय और निजी स्कूलों में 17 मई से गर्मी की छुट्टियां शुरू हो रही हैं। शिक्षा विभाग के वार्षिक कैलेंडर के अनुसार स्कूल 21 जून से फिर खुलेंगे। इस बार नया शैक्षणिक सत्र 1 अप्रैल से शुरू हुआ था। अप्रैल और मई में लगातार बढ़ते तापमान के कारण छात्रों और पेरेंट्स को भीषण गर्मी का सामना करना पड़ा। गर्मी के चलते स्कूलों के समय में भी बदलाव किया गया था। अब ग्रीष्मकालीन अवकाश से बच्चों को राहत मिलेगी।

पूगल ब्लॉक मुख्य शिक्षा अधिकारी मुकेश भारती ने बताया कि गर्मी की छुट्टी से पहले शनिवार को कर्वाया गया, जिसके बाद बड़ी संख्या में लोग पानी की टंकी तक पहुंचे। विरोध के दौरान कई युवा टंकी पर चढ़ गए जबकि बुजुर्ग नीचे घेरा बनाकर खड़े रहे और जलदाय विभाग के खिलाफ जमकर नारेबाजी की।

ग्रामीणों का आरोप था कि लम्बे समय से जल संकट बना हुआ है लेकिन विभाग की ओर से कोई ठोस कार्यवाही नहीं की जा रही। मौके पर पहुंचे सरपंच प्रतिनिधि हेतराम जाखड़ ने ग्रामीणों से समझावश करते

## पानी की किल्लत से परेशान ग्रामीण टंकी पर चढ़े

बीकानेर, (कासं)। पानी की किल्लत से परेशान ग्रामीण टंकी पर चढ़ गए। इसके बाद जलदाय विभाग के खिलाफ नारेबाजी कर प्रदर्शन किया।

मामला बीकानेर जिले के रीड़ी गांव में शनिवार का है। इससे पहले ग्रामीणों ने गांव में अनाउसमेंट करवाया। हालांकि आश्वासन के बाद ग्रामीण मान गए थे और टंकी से उतर गए। ग्रामीणों ने साफ कहा कि जब तक गांव की पेयजल समस्या का स्थायी समाधान नहीं किया जाता, तब तक वे टंकी से नीचे नहीं उतरेंगे। इससे पूर्व गांव के मंदिर से अनाउसमेंट करवाया गया, जिसके बाद बड़ी संख्या में लोग पानी की टंकी तक पहुंचे। विरोध के दौरान कई युवा टंकी पर चढ़ गए जबकि बुजुर्ग नीचे घेरा बनाकर खड़े रहे और जलदाय विभाग के खिलाफ जमकर नारेबाजी की।

ग्रामीणों का आरोप था कि लम्बे समय से जल संकट बना हुआ है लेकिन विभाग की ओर से कोई ठोस कार्यवाही नहीं की जा रही। मौके पर पहुंचे सरपंच प्रतिनिधि हेतराम जाखड़ ने ग्रामीणों से समझावश करते

## कोडमदेसर तालाब की सफाई का आगाज

बीकानेर, (कासं)। बीकानेर से लगभग 25-30 किलोमीटर दूर आस्था के प्रमुख केन्द्र कोडमदेसर भैरुनाथ बाबा मंदिर के पीछे स्थित सैकड़ों वर्ष पुराना ऐतिहासिक तालाब आज उपेक्षा के चलते सूख चुका है। तालाब के सूखने के साथ ही इसकी दीवारों भी जर्जर अवस्था में पहुंच गई हैं, जिससे भविष्य में मंदिर परिसर पर भी खतरा उत्पन्न होने की आशंका जताई जा रही है।

इस गंभीर स्थिति को देखते हुए कम्प्यूनिटी वेलफेयर सोसायटी द्वारा तालाब के जीर्णोद्धार एवं व्यापक सफाई अभियान का निर्णय लिया गया है। सोसायटी के अध्यक्ष कन्हैयालाल भाटी ने बताया कि यह प्राचीन तालाब वर्षों से असंख्य जीव-जंतुओं एवं जनमानस की प्यास बुझाने का प्रमुख स्रोत रहा है। उन्होंने कहा कि कोडमदेसर धाम की पहचान रहे इस तालाब की वर्तमान स्थिति अत्यंत चिंताजनक है तथा इसकी सूख लेना प्रत्येक श्रद्धालु एवं समाजसेवी का दायित्व है। सोसायटी के संरक्षक राजकुमार किराड़ ने बताया कि 17 मई को प्रातः 10 बजे तालाब जीर्णोद्धार एवं सफाई का शुभारंभ किया जायेगा। इस अभियान में धर्मप्रमो बंधुओं, युवाओं एवं सामाजिक संगठनों से अधिक संख्या में जुड़कर श्रमदान एवं से सहयोग करने का आग्रह किया गया है।



निशुल्क कौशल प्रशिक्षण केन्द्र का मां सरस्वती प्रतिमा के समक्ष पुष्प अर्पित कर विधायक जेठानंद व्यास ने शुभारंभ किया।

बीकानेर, (कासं)। पुरानी गिन्नानी स्थित वैबसोल कैम्पस में राजस्थान कौशल व आजीविका विकास निगम एवं एमएसएमई टेकोलॉजी डवलपमेंट सेंटर द्वारा संचालित निशुल्क कौशल प्रशिक्षण केन्द्र का शुभारंभ एवं दूल किट वितरण कार्यक्रम आयोजित किया गया। कार्यक्रम के मुख्य अतिथि बीकानेर पश्चिम विधायक जेठानंद व्यास रहे। इस दौरान वरिष्ठ भाजपा नेता जेपी व्यास भी मौजूद रहे। विधायक जेठानंद व्यास ने युवाओं को शिक्षा के साथ स्वरोजगार की ओर बढ़ने के लिए प्रेरित करते हुए कहा कि वर्तमान समय में केवल डिग्री ही नहीं बल्कि व्यावहारिक ज्ञान और संस्कारित व्यक्ति भी जरूरी है। उन्होंने युवाओं से नवाचार के साथ लगातार मेहनत करने और अपनी शिक्षा को सही दिशा देने का आह्वान किया। सेंटर मैनेजर मोहित व्यास ने बताया कि केंद्र पर रोजगारपरक ग्राफिक डिजाइनिंग और मेकअप आर्टिस्ट कौर्स शुरू किए गए हैं, जिनमें युवाओं को निशुल्क प्रशिक्षण दिया जा रहा है। कोर्स पूर्ण होने पर राजस्थान सरकार की ओर से प्रमाण पत्र भी प्रदान किया जायेगा। कार्यक्रम में समाजसेवी राजेंद्र कुमार व्यास, अशोक व्यास, आनंद व्यास, पुरुषोत्तम व्यास और हर्षित व्यास सहित कई लोग मौजूद रहे। अतिथियों एवं विद्यार्थियों का स्वागत इंजीनियर मुकेश बोहरा, अमित वर्मा, अंकुश गहलोट, सुनील सिंह, रितेश और विक्रम ने किया। मंच संचालन डॉ. अमित व्यास ने किया। जबकि आभार कीर्ति व्यास, वैशाली व्यास और हंडु बाला व्यास ने व्यक्त किया।

## शनि अमावस्या पर वट सावित्री पूजन



शनि अमावस्या पर केसरिया हनुमान मंदिर में महिलाओं ने वट सावित्री पूजन किया।

बीकानेर, (कासं)। शनि अमावस्या के पावन अवसर पर बीकानेर स्थित केसरिया हनुमान मंदिर, पुरानी गिन्नानी परिसर में महिलाओं द्वारा श्रद्धा, आस्था और पारंपरिक विधि-विधान के साथ वट सावित्री व्रत एवं पूजन किया गया। इस अवसर पर मंदिर में सुहावे से ही महिलाओं की भारी भीड़ उमड़ी और पूरे वातावरण में भक्ति एवं धार्मिक उसाह का माहौल बना रहा। मंदिर के पुजारी पंडित केशव शुक्ला ने महिलाओं को वट सावित्री व्रत का महत्व बताते हुए सावित्री-सत्यवान की पौराणिक कथा सुनाई। उन्होंने कहा कि वट सावित्री व्रत भारतीय संस्कृति में अखंड सौभाग्य, पति की दीर्घायु एवं परिवार की सुख-समृद्धि का प्रतीक माना जाता है। उन्होंने महिलाओं को पूजन की संपूर्ण विधि भी विस्तारपूर्वक बताई। पूजन के दौरान महिलाओं ने सर्वप्रथम मंदिर में भगवान हनुमान के दर्शन किए। इसके बाद वट वृक्ष के नीचे एकत्रित होकर विधिपूर्वक पूजा-अर्चना की। महिलाओं ने वट वृक्ष को जल अर्पित किया। रोली, मौली, अक्षत, पुष्प एवं प्रसाद चढ़ाया। इसके बाद पड़ के चारों ओर कच्चा सूत लपेटते हुए परिक्रमा की और अपने परिवार की सुख-समृद्धि तथा पति की लम्बी आयु की कामना की।

## चूनावढ़ थाने का घेराव किया

श्रीगंगानगर, (कासं)। जिले के चूनावढ़ पुलिस थाना के खिलाफ शनिवार को भीम आर्मी एवं ग्रामीणों ने घरना-प्रदर्शन किया।

प्रदर्शनकारियों ने पुलिस पर गुंडागर्दी, अपभ्रंश व्यवहार और पक्षपातपूर्ण कार्यवाही के आरोप लगाते हुए दोषी पुलिसकर्मियों के खिलाफ मुकदमा दर्ज कर उन्हें बर्खास्त करने की मांग की। प्रदर्शन के दौरान भीम आर्मी कार्यकर्ताओं और ग्रामीणों ने थाना प्रभारी सीआई रामप्रताप चौधरी को डीजोपी और जिला कलेक्टर श्रीगंगानगर के नाम ज्ञापन सौंपा। ज्ञापन में आरोप लगाया गया कि गौरक्षक सुरेश उर्फ रॉकी चौहान नेतेवाला के साथ मारपीट और उनकी मोटरसाइकिल में तोड़फोड़ की घटना के बाद पुलिस ने पीड़ित के साथ ही अपभ्रंश व्यवहार किया।

ज्ञापन में प्रशासन को एक सप्ताह का समय देते हुए चेतावनी दी गई है कि यदि न्याय नहीं मिला तो उच्च अधिकारियों से मिलकर आंदोलन को तेज किया जायेगा।

# एक्सिलेंस सेंटर से खिलाड़ियों को अपने ही शहर में आधुनिक ट्रेनिंग मिलेगी : जोशी

बीकानेर, (कासं)। बीकानेर में भारतीय खेल प्राधिकरण के एक्सिलेंस सेंटर की स्वीकृति पूरे संभाग के खिलाड़ियों के लिए ऐतिहासिक उपलब्धि है।

भारतीय तीरंदाजी टीम के कोच अनिल जोशी ने प्रेस कॉन्फ्रेंस में कहा कि लम्बे समय से बीकानेर को ऐसे आधुनिक खेल केन्द्र की आवश्यकता थी, जहां स्थानीय प्रतिभाओं को राष्ट्रीय और अंतरराष्ट्रीय स्तर की सुविधाएं मिल सकें। अब यह सपना साकार होने जा रहा है।

उन्होंने कहा कि अब तक बीकानेर और आसपास के जिलों के खिलाड़ियों को उच्च स्तरीय प्रशिक्षण के लिए जयपुर, दिल्ली और पटियाला जैसे बड़े शहरों का रुख करना पड़ता था। आर्थिक रूप से कमजोर खिलाड़ियों के लिए यह आसान नहीं था। जिसके कारण कई प्रतिभाएं शुरूआती स्तर पर



बीकानेर में भारतीय खेल प्राधिकरण के एक्सिलेंस सेंटर की घोषणा के बाद पत्रकार वार्ता को तीरंदाजी कोच अनिल जोशी ने संबोधित किया।

ही पीछे रह जाती थी। लेकिन अब एक्सिलेंस सेंटर के माध्यम से खिलाड़ियों को अपने ही शहर में

आधुनिक ट्रेनिंग, विशेषज्ञ कोचिंग, स्पॉट्स साइंस, फिजियोथेरेपी, जिम, रिकवरी सिस्टम और अंतरराष्ट्रीय स्तर

के उपकरणों की सुविधाएं मिल सकेंगी। अनिल जोशी ने कहा कि यह सेंटर केवल खेल परिसर नहीं होगा

बल्कि बीकानेर के युवाओं के सपनों को उड़ान देने वाला मंच साबित होगा। यहां खिलाड़ियों को योजना, खेलो इंडिया, ट्रेनिंग प्रोग्राम, राष्ट्रीय प्रशिक्षण शिविर और खेल छात्रवृत्ति योजनाओं से सीधे जुड़ने का अवसर मिलेगा। इससे ग्रामीण क्षेत्रों की प्रतिभाओं को भी आगे आने का मौका मिलेगा।

उन्होंने कहा कि योजना में बीकानेर के खिलाड़ी श्यामसुंदर स्वामी का चयन इस बात का प्रमाण है कि बीकानेर की मिट्टी में अंतरराष्ट्रीय स्तर के खिलाड़ी तैयार करने की क्षमता मौजूद है। आने वाले वर्षों में यह एक्सिलेंस सेंटर ऐसे कई खिलाड़ियों को राष्ट्रीय और अंतरराष्ट्रीय मंच तक पहुंचाने का कार्य करेगा। अनिल जोशी ने कहा कि खेलों का विकास केवल खिलाड़ियों तक सीमित नहीं रहता बल्कि इससे शहर की अर्थव्यवस्था और पहचान को भी नई दिशा मिलती है।

## नौकरी का झांसा देकर 7 लाख ठगे

हनुमानगढ़, (कासं)। संगरिया थाना क्षेत्र में विदेश में नौकरी दिलाने के नाम पर लाखों रूपये की ठगी का मामला सामने आया है।

नगराना निवासी एक युवक ने संगरिया के एक दंपती पर साइडरस में नौकरी दिलाने का झांसा देकर 7 लाख 35 हजार रूपये हड़पने का आरोप लगाया है। पीड़ित का कहना है कि आरोपियों ने पहले साइडरस में 1.20 लाख रूपये मासिक वेतन वाली नौकरी का लालच दिया। फिर बाद में दुबई भेजने की बात कहकर अतिरिक्त रकम मांग ली। इतना ही नहीं लौटाई गई रकम का चेक भी बाउंस हो गया। अदालत के आदेश पर संगरिया थाना पुलिस ने मामला दर्ज कर जांच शुरू कर दी है। परिवारों से 7 लाख 35 हजार रूपये पेंट लिए।

## तेज अंधड़ से बिजली पोल गिरे

सूरगढ़, (कासं)। सूरतगढ़ क्षेत्र में पिछले दो दिनों से हल्की बारिश के साथ चल रहे तेज अंधड़ ने जनजीवन को बुरी तरह प्रभावित कर दिया। तूफान और आंधी से शहर सहित ग्रामीण क्षेत्रों में भारी नुकसान हुआ। कई दुकानों के साइन बोर्ड और टीन-टप्पर उड़ गए, जबकि जगह-जगह पेड़ टूटकर सड़कों पर गिर पड़े। तेज हवाओं के कारण बिजली व्यवस्था पूरी तरह चरमरा गई और शहर व गांवों में घंटों तक बिजली गुल रही। शहर में करीब 6 घंटे तथा ग्रामीण क्षेत्रों में लगभग 15 घंटे बाद बिजली सप्लाई बहाल हो सकी। डिस्कॉम एक्सईएन त्रुथिकेश मीणा ने बताया कि तेज अंधड़ के चलते बिजली के पोल, तार और ट्रांसफार्मर बड़ी संख्या में क्षतिग्रस्त हो गए। 13 और 14 मई की रात आए अंधड़ में शहर व उससे जुड़े गांवों में कुल 111 बिजली पोल गिर गए। इनमें 11 केबी के 75, एलटी लाइन के 35 तथा 33 केबी का एक पोल शामिल है। इसके अलावा थ्री फेस की 12 कृषि डीपी और सिंगल फेस की 2 डीपीयां भी क्षतिग्रस्त हो गईं।

## उत्तर पश्चिम रेलवे

ई-निविदा सूचना  
मंडल रेल प्रबंधक उत्तर पश्चिम रेलवे बीकानेर भारत के राष्ट्रपति की ओर से इच्छुक ठेकेदारों से निम्न लिखित कार्य के लिए दर्याही ग्रीनी तिथि में सील की गई खुली निविदा आमंत्रित करते हैं। निविदा संख्या: एएसएंड टी-बी-के. एन/2026-27/-04, कार्य का नाम व स्थान: बीकानेर मंडल के स्वतंत्र इंटरलॉकड (Independent Interlocked LC gates) समर्थक फाटक को पर आग लगाने का रक्षावर्ति (Automatic) पता लगाने और अलार्म प्रणाली (AFDS) का प्रयाण। अनुमानित लागत मूल्य रु.: 38900048.70, बिड सिक्कोरिटी राशि (रुपये में): 778000.00, निविदा प्रस्तुत करने की तिथि व समय: 11.06.2026 को 15.00 बजे तक, वेबसाइट जहां निविदा का पूरा विवरण देखा व डाउनलोड किया जा सकता है: www.ireps.gov.in 732-PPH26

## उत्तर पश्चिम रेलवे

ई-निविदा सूचना  
मंडल रेल प्रबंधक उत्तर पश्चिम रेलवे बीकानेर भारत के राष्ट्रपति की ओर से इच्छुक ठेकेदारों से निम्न लिखित कार्य के लिए दर्याही ग्रीनी तिथि में सील की गई खुली निविदा आमंत्रित करते हैं। निविदा संख्या: एएसएंड टी-बी-के. एन/2026-27/-08, कार्य का नाम व स्थान: बीकानेर मंडल के हनुमानगढ़-सादलपुर खंड के LC-14, 34-1 in HMNH-SDLP मानवयुक्त समर्थार गेट नंबर के 02 के इंटरलॉकड के प्राधान्य के लिए विज्ञान और प्रौद्योगिकी से जुड़े इनकार और आउटडोर का कार्य। अनुमानित लागत मूल्य रु.: 10989248.84, बिड सिक्कोरिटी राशि (रुपये में): 219800.00, निविदा प्रस्तुत करने की तिथि व समय: 08.06.2026 को 15.00 बजे तक, वेबसाइट जहां निविदा का पूरा विवरण देखा व डाउनलोड किया जा सकता है: www.ireps.gov.in 733-PPH26

## उत्तर पश्चिम रेलवे

ई-निविदा सूचना 34265071A दिनांक: 15.05.2026  
निविदा सूचना  
परिपत्रक सामग्री प्रबंधक, मण्डल रेल प्रबंधक कार्यालय, बीकानेर, भारत के राष्ट्रपति के लिए एवं उनकी ओर से ई-निविदा संख्या-34265071A जिसकी बन्द होने की तारीख 08.06.2026 को 14.25 बजे तक रहेगी, आमंत्रित कर रहे हैं। निविदाकार निविदा बन्द होने की तारीख एवं समय तक ही अपनी मूल/संशोधित निविदा प्रस्तुत कर पायेंगे। मेन्सुअल (ई-निविदा के अलावा) प्रस्ताव इस निविदा के विरुद्ध माध्य नहीं होंगे। इस तरह के नैसुअल प्रस्तावों पर ध्यान नहीं दिया जायेगा। 1. आपूर्ति का विवरण: Supply, Installation & Commissioning of IoT Based water level indicator System With e-SIM for Overhead Water Tank & Underslung Water Tank as per RDSO Specification IS/RDSO-CG/002:2025 With latest rev. 2. मात्रा: 1039 Nos. 3. निविदा प्रस्तुत करने की दिनांक एवं समय: ई-निविदा को दिनांक 08.06.2026 को 14.25 बजे तक प्रस्तुत किया जा सकता है। 4. वेबसाइट विवरण: www.ireps.gov.in 730-PPH26



# “बेटी बचाओ-बेटी पढ़ाओ”, अभियान से सामाजिक परिवर्तन आया- भजनलाल

## मुख्यमंत्री ईवी बस में ग्राम विकास चौपाल कार्यक्रम के लिए ठिकरिया गाँव पहुँचे

जयपुर, 16 मई। मुख्यमंत्री भजनलाल शर्मा ने कहा कि प्रधानमंत्री नरेन्द्र मोदी किसान, मजदूर, महिला और युवाओं के सशक्तिकरण के लिए कार्य कर रहे हैं। इनके सशक्त बनने से देश और प्रदेश विकसित बनेगा। उन्होंने कहा कि प्रधानमंत्री ने माता-बहनों को आर्थिक रूप से मजबूत बनाने के लिए

■ **मुख्यमंत्री भजनलाल शर्मा ने ग्राम चौपाल में कहा कि अनावश्यक ईंधन खर्च से बचना चाहिए साझा वाहन उपयोग की आदत विकसित करनी चाहिए, क्योंकि ईंधन की बचत आर्थिक बचत से जुड़ी हुई है।**



मुख्यमंत्री भजनलाल शर्मा शनिवार को बगरू के ठिकरिया गाँव में ग्राम विकास चौपाल कार्यक्रम में शामिल हुए।

महत्वपूर्ण योजनाएँ भी चलाई हैं। मुख्यमंत्री शनिवार को बगरू के ठिकरिया गाँव में ग्राम विकास चौपाल कार्यक्रम को संबोधित कर रहे थे। उन्होंने कहा कि प्रधानमंत्री के ‘बेटी बचाओ-बेटी पढ़ाओ’ अभियान से लिंगानुपात में सुधार के साथ ही सामाजिक परिवर्तन आया। घर-घर शौचालय निर्माण से महिलाओं को सम्मान व सुरक्षा मिली। उज्वला योजना के माध्यम से गैस सिलेंडर तथा हर घर नल से जल पहुँचाने का कार्य किया। जन-धन योजना के माध्यम से बैंक खाते खुलवाकर योजनाओं का सीधा लाभ पहुँचाया गया।

मुख्यमंत्री भजनलाल शर्मा बगरू के ठिकरिया गाँव में ग्राम विकास

चौपाल कार्यक्रम के लिए मुख्यमंत्री निवास से इलेक्ट्रिक व्हीकल (ईवी) बस से पहुँचे। मुख्यमंत्री के साथ विभिन्न विभागों एवं पुलिस के वरिष्ठ अधिकारियों ने भी यात्रा की।

उन्होंने कहा कि वैश्विक परिस्थितियों को देखते हुए प्रधानमंत्री नरेन्द्र मोदी के ईंधन बचत के आव्हान पर ग्राम-2026 के आयोजन को फिलहाल के लिए स्थगित करने का निर्णय लिया गया है। उन्होंने कहा कि अनावश्यक ईंधन खर्च से बचना चाहिए और साझा वाहन उपयोग की आदत विकसित करनी चाहिए, क्योंकि ईंधन की बचत आर्थिक बचत से भी जुड़ी हुई है।

उन्होंने कहा कि हमने राजिंद्रग राजस्थान ग्लोबल इन्वेस्टमेंट समिट का आयोजन किया, जिसके तहत हुए एमओयू धरातल पर तेजी से उतर रहे हैं, तथा युवाओं को रोजगार मिल रहा है। साथ ही, स्वरोजगार के लिए हम युवाओं को ऋण उपलब्ध करवा रहे हैं।

मुख्यमंत्री से राजीविका की लाभार्थी महिलाओं ने अपने अनुभव साझा किये। इंद्रा शर्मा ने कहा कि राजीविका की मदद से हम घर और गाँव से बाहर निकलकर आर्थिक रूप से सक्षम बनी हैं। हमारे समूहों की महिलाएँ सैनेटरी नैपकिन, बगरू प्रिंट, अन्नपूर्णा रसोई और वर्तन बैंक क्षेत्र में काम कर रही हैं। मेरी सालाना

आय 10 लाख रुपये से अधिक है, जिससे मैं अब मिलेनियर दीदी बन गई हूँ। कोमल शर्मा ने कहा कि वेस्ट सामग्री को रिसाइकिल कर पत्र बनाने का कार्य करती हूँ। हमारे गाँव में 13 एसएचजी हैं। राजीविका की मदद से हम पेपर प्रोडक्ट बनाने का कार्य कर पा रहे हैं। हम सालाना 10 से 12 लाख रुपये का व्यापार कर रहे हैं, जिसमें से 5-6 लाख रुपये की बचत हमें हो रही है। ग्राम विकास चौपाल कार्यक्रम में सांसद मंजू शर्मा, विधायक कैलाश वर्मा, जिला प्रमुख रमा देवी चौपड़ा सहित, स्थानीय जनप्रतिनिधिगण एवं बड़ी संख्या में ग्रामीण मौजूद रहे।

# ‘भोजशाला पर हाईकोर्ट के फैसले को सुप्रीम कोर्ट में चुनौती देंगे’

नई दिल्ली, 16 मई। ऑल इंडिया मुस्लिम पर्सनल लॉ बोर्ड ने भोजशाला की कमाल मौला मस्जिद के विवाद पर मध्य प्रदेश उच्च न्यायालय के हालिया फैसले की कड़ी निंदा की। बोर्ड ने घोषणा की है कि कमाल मौला मस्जिद कमेटी इस फैसले को उच्चतम न्यायालय में चुनौती देगी और मुस्लिम पर्सनल लॉ बोर्ड इस कानूनी लड़ाई में उसका हर संभव सहयोग करेगा।

ऑल इंडिया मुस्लिम पर्सनल लॉ बोर्ड के प्रवक्ता डॉ. सैयद कासिम रसूल इलियास ने अपने बयान में कहा कि मप्र उच्च न्यायालय का फैसला ऐतिहासिक साक्ष्यों, राजस्व अभिलेखों, औपनिवेशिक काल के सरकारी दस्तावेजों, गजेटियरों और मस्जिद में सदियों से जारी मुस्लिम इबादत की अनदेखी करते हुए दिया गया। उन्होंने कहा कि यह फैसला पूजा स्थलों की सुरक्षा से संबंधित कानून 1991 की भावना और संवैधानिक मूल्यों के भी प्रत्यक्ष रूप से विरुद्ध है। उल्लेखनीय है कि फैसले में भोजशाला की कमाल मौला मस्जिद परिसर को सरस्वती मंदिर घोषित किया गया है और ऐतिहासिक तथ्यों,

- ऑल इंडिया मुस्लिम पर्सनल लॉ बोर्ड ने यह भी कहा वह इस कानूनी लड़ाई में पूर्ण सहयोग देगा।
- बोर्ड के प्रवक्ता डॉ. सैयद कासिम रसूल इलियास ने कहा कि मध्यप्रदेश हाईकोर्ट के फैसले में ऐतिहासिक दस्तावेजों की अनदेखी की गई है।

सरकारी अभिलेखों, पुरातात्विक साक्ष्यों एवं स्वयं भारतीय पुरातत्व सर्वेक्षण (एएलआई) को पूर्व रुख के खिलाफ बताते हुए सख्ती से खारिज कर दिया है।

डॉ. इलियास ने कहा कि भारतीय पुरातत्व सर्वेक्षण का पूर्व रुख स्वयं इस स्थल की साझा धार्मिक प्रकृति को स्वीकार करता रहा है। कई दशकों तक एएसआई के आधिकारिक रिकॉर्ड और साइनबोर्ड्स में इस स्थान को भोजशाला/कमाल मौला मस्जिद के नाम से दर्ज किया जाता रहा, जो इसके अतिरिक्त वर्ष 2003 की प्रशासनिक व्यवस्था के तहत हिंदुओं को मंगलवार के दिन पूजा की अनुमति दी गई थी जबकि मुसलमानों को शुक्रवार की नमाज अदा करने की अनुमति थी।

यह व्यवस्था स्वयं इस बात का स्पष्ट प्रमाण थी कि एएसआई दोनों समुदायों के ऐतिहासिक दावों और इबादत के अधिकारों को मान्यता देता था। इसके बावजूद, हाईकोर्ट द्वारा इस व्यवस्था को समाप्त करना एएसआई के पूर्व रुख से हटना है।

उन्होंने कहा कि मुस्लिम पक्ष ने अदालत के समक्ष स्पष्ट रूप से यह दलील दी थी कि ऐतिहासिक राजस्व अभिलेखों में इस इमारत को लगातार मस्जिद के रूप में दर्ज किया गया है, जबकि ऐसा कोई निर्बिवाद ऐतिहासिक प्रमाण मौजूद नहीं है जो यह सिद्ध करे कि इसी स्थान पर राजा भोज के काल का सरस्वती मंदिर स्थित था। दुर्भाग्यपूर्ण है कि अदालत ने इन प्रामाणिक ऐतिहासिक और सरकारी अभिलेखों को उचित महत्व नहीं दिया।

## कक्षा 9 व 10 के विद्यार्थियों के लिये अब तीन भाषा व्यवस्था

नई दिल्ली, 16 मई। केन्द्रीय माध्यमिक शिक्षा बोर्ड (सीबीएसई) ने कक्षा 9-10 के लिए तीन भाषा व्यवस्था लागू कर दी है। इनमें से दो भाषाएँ अनिवार्य तौर पर भारतीय होना आवश्यक हैं। यह व्यवस्था इसी साल एक जुलाई से लागू होगी।

सीबीएसई की ओर से 15 मई को जारी एक परिपत्र का यह निर्देश राष्ट्रीय शिक्षा नीति (एनईपी) 2020 और राष्ट्रीय विद्यालय शिक्षा पाठ्यक्रम (एनसीएफ-एसई) 2023 के अनुरूप है। यह बदलाव 2026-27 शैक्षणिक सत्र के लिए नवीनतम एनसीईआरटी पाठ्यक्रम की समीक्षा के बाद किया गया है।

बोर्ड के अनुसार, विद्यार्थियों को तीन भाषाएँ पढ़नी होंगी। इनमें कम से कम दो भारतीय भाषाएँ होना आवश्यक हैं। हालांकि कक्षा 10 में तीसरी भाषा के लिए कोई बोर्ड परीक्षा आयोजित नहीं की जाएगी। सीबीएसई ने स्पष्ट किया है कि तीसरी भाषा का मूल्यांकन पूरी तरह स्कूल स्तर पर और आंतरिक रूप से किया जाएगा। विद्यार्थियों के प्रदर्शन का उल्लेख सीबीएसई प्रमाणपत्र में किया जाएगा।

## केन्द्र सरकार ने एनटीए में नए अधिकारी लगाये

नई दिल्ली, 16 मई। नीट पेपर लीक और परीक्षा अनियमितताओं को लेकर बढ़ते विवाद के बीच केन्द्र

- नीट पेपर लीक पर सरकार का एक्शन।

सरकार ने नेशनल टेस्टिंग एजेंसी (एनटीए) में बड़ी प्रशासनिक नियुक्तियों की है। एनटीए में चार बड़े अधिकारियों की नियुक्ति की गई है।

सरकार ने एजेंसी में दो नए संयुक्त सचिव और दो संयुक्त निदेशक नियुक्त किए हैं। कार्मिक मंत्रालय के आदेश के अनुसार, भारतीय सांख्यिकी सेवा (आईएसएस) की 1998 बैच की अधिकारी अनुजा बापट और भारतीय राजस्व सेवा (कस्टम्स और इनडायरेक्ट टैक्स) की 2004 बैच की अधिकारी रश्मिता विज को एनटीए में संयुक्त सचिव नियुक्त किया गया है।

दोनों की नियुक्ति पांच साल के लिए की गई है। इसके अलावा, भारतीय राजस्व सेवा (इनकम टैक्स) के अधिकारी आकाश जैन और भारतीय ऑडिट एवं अकाउंट्स सेवा के अधिकारी आदित्य राजेन्द्र भोजगाड या को संयुक्त निदेशक बनाया गया है।

# अमेरिका ने ईरान पर हमले का ऑपरेशन एफिक फ्यूरी 2.0 तैयार किया

## न्यूयॉर्क टाइम्स ने अपनी एक रिपोर्ट में यह दावा किया

- अखबार ने कहा कि अमेरिका व इजरायल ईरान के खिलाफ नए सिरों से भीषण हमले करने की तैयारी में जुटे हैं।

वाशिंगटन, 16 मई। अमेरिकी सेना कथित तौर पर एक बार फिर ईरान पर हमलों की योजना बना रही है। ईरान के साथ शांति वार्ता के किसी नतीजे पर न पहुँचने के बाद अमेरिका को लग रहा है कि सैन्य हमले ही तेहरान पर दबाव बना सकते हैं। अमेरिका और इजरायल गठबंधन ने 28 फरवरी को ईरान पर हमले किए थे। इसके बाद दोनों पक्षों में भीषण लड़ाई हुई। 8 अप्रैल को अस्थायी सीजफायर के बाद दोनों पक्षों की बातचीत के जरिए समझौते पर पहुँचने की कोशिश अभी तक नाकाम रही है। इससे फिर लड़ाई शुरू होने की आशंका ने जोर पकड़ा है।

द न्यूयॉर्क टाइम्स ने शुक्रवार को अपनी रिपोर्ट में बताया है कि अमेरिकी अधिकारियों ने ईरान के खिलाफ सैन्य हमले फिर से शुरू करने के लिए ऑपरेशन एफिक फ्यूरी 2.0 की योजना तैयार की है। सैन्य समाधान का यह प्लान तब बना है, जब अमेरिकी राष्ट्रपति डॉनल्ड ट्रंप ने चीन का अपना दो

दिवसीय दौरा पूरा कर लिया है। द न्यूयॉर्क टाइम्स की रिपोर्ट में बताया गया है कि पेंटागन आने वाले दिनों में ऑपरेशन एफिक फ्यूरी 2.0 की योजना बना रहा है। रक्षा सचिव पीट हेगसेथ ने इस सप्ताह कांग्रेस के समक्ष गवाही देते हुए सांसदों से कहा है कि यदि आवश्यक हुआ तो हमारे पास स्थिति को आगे बढ़ाने, यानी हमले तेज करने की योजना मौजूद है।

पश्चिम एशिया के दो अधिकारियों ने अखबार को बताया कि अमेरिका और इजरायल के अधिकारी ईरान के खिलाफ हमलों को अगले सप्ताह फिर से शुरू करने की गहन तैयारियों में जुटे हुए हैं। अमेरिकी अधिकारियों ने बताया कि ट्रंप फिर हमले शुरू करने का फैसला करते हैं तो ईरान के बुनियादी ढाँचे को

निशाना बनाया जा सकता है। रिपोर्ट बताती है कि अमेरिका की योजना मैतीन विकल्प है। इसमें पहला ईरान के सैन्य और बुनियादी ढाँचे पर हवाई हमलों का है। दूसरा विकल्प यह है कि ईरान की जमीन पर विशेष अभियान के लिए सेना उतारी जाए, ताकि वे जमीन के काफी नीचे गहराई में दबे हुए प्रमाण सामग्री के भंडारों को खत्म कर सकें। प्लान का तीसरा विकल्प यह है कि अमेरिकी सेना खर्ग द्वीप पर कब्जा करे। खर्ग ईरानी तेल निर्यात का एक बड़ा केंद्र है। इसमें मुश्किल यह है कि खर्ग पर कब्जा बनाए रखने के लिए काफी ज्यादा सैनिकों की जरूरत पड़ेगी। ईरान को यहाँ की परिस्थिति से मिलने वाला फायदा अमेरिका की मुश्किल बढ़ाएगा।

# नीदरलैंड चोल ताम्रपट्टिकाएं भारत को लौटाएगा

## ये पट्टिकाएं 300 वर्षों से नीदरलैंड के लीडन विश्वविद्यालय में रखी हुई हैं

नई दिल्ली, 16 मई। नीदरलैंड के लीडन विश्वविद्यालय ने करीब 300 वर्षों से अधिक समय से अपने पास सुरक्षित रखी गई 11वीं सदी की ऐतिहासिक चोल ताम्रपट्टिकाओं को शनिवार को प्रधानमंत्री नरेन्द्र मोदी की उपस्थिति में भारत को लौटाने का ऐलान किया।

विश्वविद्यालय ने अपनी वेबसाइट पर प्रकाशित लेख में कहा कि शनिवार को हेग में प्रधानमंत्री मोदी और नीदरलैंड के प्रधानमंत्री की उपस्थिति में आयोजित औपचारिक समारोह में इन चोल ताम्रपट्टिकाओं को प्रस्तुत किया जाएगा। इसके बाद किसी अन्य अवसर पर इन्हें आधिकारिक रूप से भारत को हस्तान्तरित किया जाएगा।

विश्वविद्यालय ने अपने लेख में कहा कि उसके कार्यकारी बोर्ड ने चोल ताम्रपट्टिकाओं को भारत लौटाने का निर्णय लिया है। यह फैसला नीदरलैंड

- विश्वविद्यालय ने ऐलान किया कि प्र.मंत्री मोदी और नीदरलैंड के प्रधानमंत्री की उपस्थिति में एक औपचारिक समारोह में इन पट्टिकाओं को प्रस्तुत किया जाएगा और बाद में किसी अन्य अवसर पर भारत को लौटा दिया जाएगा।

की राष्ट्रीय ‘औपनिवेशिक संग्रह समिति’ की सिफारिश के बाद लिया गया। समिति ने अपनी जांच में पाया कि ये ऐतिहासिक वस्तुएँ औपनिवेशिक काल के दौरान दक्षिण भारत से, बिना वास्तविक अधिकारधारकों की सहमति के, बाहर ले जाई गई थीं।

विश्वविद्यालय के अनुसार, भारत सरकार ने वर्ष 2023 की गर्मियों में चोल ताम्रपट्टिकाओं को वापस करने का अनुरोध किया था। इसके बाद विश्वविद्यालय ने स्वतंत्र विशेषज्ञों से इनकी उत्पत्ति और स्वाभाविक संबंधी जांच कराई। साथ ही

मामले को औपनिवेशिक संग्रह समिति के पास भेजा गया, जिसने अतिरिक्त अध्ययन और पूर्व शोधों की समीक्षा के बाद इन्हें भारत लौटाने की सिफारिश की।

लेख में कहा गया कि चोल ताम्रपट्टिकाएं भारत से संबंधित अत्यंत महत्वपूर्ण ऐतिहासिक अभिलेख हैं। इन तांबे की पट्टिकाओं में नागपट्टिनम स्थित एक बौद्ध विहार और उससे जुड़े मठों को गाँवों के राजस्व और भूमि अधिकार देने संबंधी समझौते दर्ज हैं। विश्वविद्यालय के अनुसार, अभिलेख संख्या ओआर.1687 वाली एक वस्तु में 21 तांबे की प्लेटें हैं, जो एक कांस्य

वलय से जुड़ी हुई हैं। इस वलय पर 11वीं सदी में शासन करने वाले राजेन्द्र चोल प्रथम की मुहर लगी हुई है। इनमें पांच प्लेटों पर संस्कृत और 16 प्लेटों पर तमिल भाषा में अभिलेख अंकित हैं। दूसरी वस्तु ओआर.1688 में तीन तांबे की प्लेटें हैं, जो एक अन्य कांस्य वलय से जुड़ी हैं, जिस पर कुलोत्तुंग चोल प्रथम की मुहर अंकित है। इन पर तमिल भाषा में लेख दर्ज हैं। विश्वविद्यालय ने कहा कि ये चोल ताम्रपट्टिकाएँ 1862 से उसके पास सुरक्षित हैं और दक्षिण भारत में शाही चार्टर का महत्वपूर्ण स्रोत मानी जाती हैं। ये चोल और श्रीविजय साम्राज्यों के बीच संबंधों पर भी ऐतिहासिक जानकारी प्रदान करती हैं। इन प्लेटों का कुल वजन लगभग 30 किलोग्राम है। इन्हें विश्वविद्यालय पुस्तकालय में शोध और शिक्षण कार्यों के लिए उपलब्ध कराया जाता रहा है तथा प्रदर्शनों में भी प्रदर्शित किया गया।

# केन्द्रीय मंत्री बंडी संजय कुमार ने बेटे को पुलिस के सुपुर्द किया

हैदराबाद, 16 मई। केन्द्रीय मंत्री बंडी संजय कुमार ने बेटे भगीरथ को पुलिस के हवाले कर दिया है। उन्होंने एक्स पर जानकारी देते हुए लिखा कि उन्हें कानून पर पूरा भरोसा है और उनकी लीगल टीम का कहना है कि उनके बेटे को जमानत मिल जाएगी। वहीं, तेलंगाना पुलिस का कहना है कि पाँक्सो एक्ट मामले में आरोपी भगीरथ को गिरफ्तार किया गया है। पुलिस ने भगीरथ को देश छोड़कर भागने से रोकने के लिए उनके खिलाफ लुक्-आउट सर्कुलर जारी किया था।

- तेलंगाना पुलिस का कहना है कि मंत्री पुत्र भगीरथ, जो पाँक्सो में आरोपी है, को गिरफ्तार किया गया है यह सर्रेंडर नहीं था।

अपने बेटे भगीरथ के पाँक्सो केस पर केन्द्रीय मंत्री बंडी संजय कुमार ने कहा, “आज मैंने अपने बेटे बंडी भगीरथ को जांच के लिए एक वकील के जरिए पुलिस को सौंप दिया है।

पुलिस के मुताबिक उन्हें नारसिंगी पुलिस एफ़डेमी की पास से अरेस्ट किया गया। तेलंगाना केसाइबरबाद पुलिस

कमिश्नर रमेश ने कहा, “पेटबशीराबाद पाँक्सो केस के आरोपी बंडी भगीरथ को हैदराबाद शहर के बाहरी इलाके से पकड़ा गया है और आगे की कानूनी कार्रवाई के लिए उसे पुलिस स्टेशन ले जाया जा रहा है। यह सर्रेंडर नहीं था।” तेलंगाना उच्च न्यायालय ने इस मामले में भगीरथ को अंतरिम राहत देने

से इनकार कर दिया था। इसके एक दिन बाद बंडी संजय कुमार ने बयान में कहा कि उन्होंने पिछले सप्ताह शिकायत दर्ज होने के तुरंत बाद बेटे से पुलिस के साथ सहयोग करने के लिए कहा था। पुलिस ने भगीरथ के खिलाफ आठ मई को भारतीय न्याय संहिता (बीएनएस) और बच्चों का यौन अपराधों से संरक्षण (पाँक्सो) अधिनियम की संबंधित धाराओं के तहत दर्ज किया गया था। शिकायत 17 वर्षीय लड़की की माँ ने दर्ज कराई थी।

# ‘दुखी हूँ, मीडिया के एक वर्ग ने मेरी बात को गलत तरीके से रखा’

## सीजेआई सूर्यकांत ने युवाओं को कॉक्रोच बताने वाली अपनी टिप्पणी पर उठे विरोध को शांत करने की कोशिश की

-डॉ. सतीश मिश्रा-  
राष्ट्रदूत दिल्ली ब्यूरो-  
नई दिल्ली, 16 मई। ऐसा लगता है कि अपनी छवि को सुधारने के प्रयास में, भारत के मुख्य न्यायाधीश सूर्यकांत ने शनिवार को मीडिया के एक हिस्से पर शुक्रवार की उनकी कॉक्रोच वाली टिप्पणी को गलत तरीके से प्रस्तुत करने का आरोप लगाया। इस टिप्पणी का भारी विरोध हुआ था।

सीजेआई सूर्यकांत ने एक बयान में कहा, मुझे यह पढ़कर दुख हुआ कि मीडिया के एक हिस्से ने मेरे मौखिक टिप्पणियों को, जो कल एक तुच्छ मामले की सुनवाई के दौरान की गई थीं, गलत तरीके से पेश किया। यह बयान कानूनी समाचार वेबसाइटों में प्रकाशित हुआ।

उन्होंने कहा, “मैंने विशेष रूप से उन लोगों की आलोचना की थी, जिन्होंने नकली और फर्जी डिप्रियों के सहारे बार (कानूनी पेशा) जैसे पेशों में प्रवेश किया। ऐसे ही लोग मीडिया, सोशल मीडिया और अन्य नेक पेशों में

- उन्होंने कहा, एक मामूली से केस की सुनवाई में की गई मौखिक टिप्पणी को गलत तरीके से तोड़-मरोड़ कर पेश किया गया है, जबकि मैंने तो ‘फेक डिप्रि’ लेकर कानूनी पेशे में घुस आए लोगों पर टिप्पणी की थी। ये लोग मीडिया, सोशल मीडिया पर एक्टिविस्ट बन जाते हैं तो क्या आरटीआई या किसी अन्य क्षेत्र के एक्टिविस्ट बन जाते हैं, सब पर हमला करते हैं।
- ज्ञातव्य है कि एक वकील संजय दुबे की याचिका पर सुनवाई करते हुए सीजेआई ने कहा था, बेरोजगार युवा कॉक्रोच जैसे होता है। इस टिप्पणी का भारी विरोध होने पर सीजेआई ने कहा, मुझे भारत के युवा पर गर्व है, यह मुझे प्रेरित करते हैं और यह कहना अतिशयोक्ति नहीं होगा कि भारत के युवा मेरा बहुत सम्मान करते हैं।

भी छिपकर प्रवेश कर गए हैं, इसलिए ये कीड़े-मकड़ों (परजीवी) की तरह हैं।

शुक्रवार को, जब उन्होंने दिल्ली के कुछ अधिवक्ताओं की संभावित फर्जी कानून डिप्रियों की जांच के लिए सीबीआई को चेतावनी दी तो उनमें से

कई ने न्यायपालिका के खिलाफ अपमानजनक और घृणास्पद टिप्पणियाँ पोस्ट की थीं।

सीजेआई ने कहा था, “समाज में पहले से ही ऐसे परजीवी हैं, जो सिस्टम पर हमला करते हैं और आप उनमें शामिल होना चाहते हैं? कुछ युवा

कॉक्रोच की तरह हैं। उन्हें कोई रोजगार नहीं मिलता और पेशे में उनकी कोई जगह नहीं है।” वे अधिवक्ता और याचिकाकर्ता संजय दुबे को संबोधित कर रहे थे। सीजेआई ने कहा था, “इनमें से कुछ मीडिया का हिस्सा बन जाते हैं, कुछ सोशल मीडिया में आ जाते हैं, कुछ आरटीआई एक्टिविस्ट बन जाते हैं और कुछ अन्य एक्टिविस्ट बन जाते हैं। ये सभी पर हमला करना शुरू कर देते हैं। शनिवार को अपने बयान, जिसमें उन्होंने अपनी छवि को सुधारने का प्रयास किया, में सीबीआई ने कहा, “यह पूरी तरह से आधारहीन है कि मैंने हमारे देश के युवाओं की आलोचना की। न केवल मुझे हमारे वर्तमान और भविष्य के मानव संसाधन पर गर्व है, बल्कि भारत का हर युवा मुझे प्रेरित करता है। यह अतिशयोक्ति नहीं है कि भारतीय युवा मुझमें बहुत सम्मान और आदर रखते हैं, और मैं भी उन्हें विकसित भारत के स्तंभ के रूप में देखता हूँ।”

## जून के मध्य...

(प्रथम पृष्ठ का श्रेष्ठ) और साथ ही, पार्टी नेतृत्व तेलंगाना जैसे राज्यों पर ध्यान केंद्रित कर सकता है, जो भाजपा के प्रभाव क्षेत्र से बाहर बने हुये हैं। (महिला कोटे से) डी के अरुणा जैसे नाम केन्द्रीय कैबिनेट में शामिल किए जाने के लिए संभावितों के रूप में चर्चा में हैं। ऐसी संभावना है कि हाल ही में भाजपा में शामिल हुए आप नेता राघव चड्ढा को, अगले वर्ष होने वाले पंजाब विधानसभा चुनावों को ध्यान में रखते हुए, कोई महत्वपूर्ण संगठनात्मक पद दिया जा

सकता है। इस बदलाव में उत्तर प्रदेश या विहार के राज्य नेता या तो सरकार में या पार्टी के राष्ट्रीय स्तर पर शामिल किए जा सकते हैं। पार्टी सूत्रों के अनुसार, भाजपा और गठबंधन सहयोगियों के नए चेहरे, युवा सांसद और जिनका संगठनात्मक/राज्यस्तरीय रिकॉर्ड मजबूत है, उन्हें शामिल किया जाएगा। कुछ रिपोर्टों में महिलाओं को मंत्रियों के रूप में शामिल करने की संभावना भी बताई गई है, ताकि 33 प्रतिशत महिला कोटे के लक्ष्य को बढ़ावा दिया जा सके।

## अदालती आदेश की...

(प्रथम पृष्ठ का श्रेष्ठ) अवमानना याचिका में अधिवक्ता लक्ष्मीकांत शर्मा ने अदालत को बताया कि याचिकाकर्ता ने फागी उपखंड के पचाला गाँव के आम रास्ते पर प्रभावशाली लोगों की ओर से पक्का निर्माण कर अतिक्रमण करने के खिलाफ हाईकोर्ट में याचिका दायर की थी। हाईकोर्ट ने गत 2 अप्रैल को याचिकाकर्ता को कहा था कि वह इस संबंध में जयपुर कलेक्टर के समक्ष अपना अभ्यावेदन पेश करे और

कलेक्टर उसे तीन सप्ताह में तय कर विधि सम्मत कार्रवाई करें। अवमानना याचिका में कहा गया कि अदालती आदेश की पालना में याचिकाकर्ता ने गत 8 अप्रैल को समस्त दस्तावेजों के साथ कलेक्टर व स्थानीय अधिकारियों को अभिनियम की संबंधित धाराओं के बावजूद, कलेक्टर की ओर से आज तक उस पर कोई कार्रवाई नहीं की गई। याचिका पर सुनवाई करते हुए एक्लपीट ने कलेक्टर को अवमानना नोटिस जारी कर जवाब तलब किया है।

## भाजपा अपनी विश्वसनीयता... ‘पाक तय...’

(प्रथम पृष्ठ का श्रेष्ठ) अस्पताल परिवार में बेरहमी से बलात्कार और हत्या का शिकार बनाया गया था। मामले को विवरण सामने आने के बाद बंगाल में हमामा मच गया था, व्यापक विरोध प्रदर्शन हुए थे और इसकी गूँज पूरी दुनिया में सुनाई दी थी।

भाजपा के मुख्यमंत्री ने एक भीड़भरी प्रेस कॉन्फ्रेंस में तीन उच्च अधिकारियों को निर्लंबित करने का निर्णय घोषित किया। उन्होंने राज्य पुलिस प्रशासन में कुछ बुनियादी सुधारों से संबंधित कई अन्य उपायों की भी घोषणा की। मुख्यमंत्री अधिकारी ने दोहराया कि राज्य पुलिस के अधिकारियों ने मामले को संभालने में लापरवाही की। अपने कर्तव्यों को

अनुशासित अधिकारी की तरह निभाने के बजाय, उन्होंने गैर-पेशेवर तरीके से काम किया। अधिकारी ने यह भी खुलासा किया कि पुलिस अधिकारियों ने मृतक के माता-पिता को पैसा देने की पेशकश तक की थी।

‘अगर आप ...’ (प्रथम पृष्ठ का श्रेष्ठ) भारत-रूस वार्षिक शिखर बैठक में पीएम मोदी और रूस के राष्ट्रपति पुतिन के बीच हुई मुलाकात के बाद हुआ। एक्स पर एक पोस्ट में प्रधानमंत्री मोदी ने लावरोव द्वारा भारत और रूस की विशेष और विशेषाधिकार प्राप्त रणनीतिक साझेदारी में हुई प्रगति के संबंध में दी गई जानकारी की सराहना की।

## ज्यादा ...

(प्रथम पृष्ठ का श्रेष्ठ) देगी, तो सेनाध्यक्ष ने कहा, “अगर आपने मुझे पहले सुना है, तो मैंने कहा था... कि पाकिस्तान, अगर आतंकवादियों के आश्रय देना और भारत के खिलाफ ऑपरेशन करना जारी रखता है, तो उसे तय करना होगा कि वह भूगोल का हिस्सा बनाए चाहेता है, या इतिहास का।” सेना संचालक कार्यक्रम में उनकी ये टिप्पणियाँ ऑपरेशन सिंदूर की पहली वर्षगांठ के कुछ ही दिन बाद आईं। जनरल द्विवेदी की टिप्पणियाँ संक्षिप्त थीं, लेकिन पाकिस्तान के लिए स्पष्ट संदेश था और आतंकवाद के खिलाफ भारत के रुख को दोहराने वाली थीं।

## ‘पंजाब में निगम ...’

(प्रथम पृष्ठ का श्रेष्ठ) इससे पहले सरकार दूसरे बच्चे के जन्म पर 25 हजार रुपये देने की योजना पर भी विचार कर रही थी। 5 मार्च को विधानसभा में मुख्यमंत्री ने बताया था कि राज्य सरकार दूसरे बच्चे के जन्म पर 25 हजार रुपये की प्रोत्साहन राशि देने पर विचार कर रही है। हालांकि बाद में स्वास्थ्य मंत्री सत्या कुमार यादव ने कहा कि सरकार अब तीसरे और उससे अधिक बच्चों वाले परिवारों की भी प्रोत्साहन देने का फैसला कर चुकी है।